

ಅಮೃತಂ

~~105~~ ~~127~~ ~~1258~~ 1235 Rare

ಶ್ರೀ: ದೀಪ



ಶ್ರೀ ಪ್ರ.ತಿ. ನರಸಿಂಹಾಚಾರ್ಯ

ಪರಾಮರ್ಶನ ಗ್ರಂಥ

A.C.C. No: 091192

ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ

ಪು. ತಿ. ನರಸಿಂಹಾಚಾರ್















అమ్మంబు శంకర నారాయణ.  
౨-౪-౪౦.

శ.ప. ౪౨







39

# ಹ ಣ ತೆ

ಪ್ರ. ತಿ. ನರಸಿಂಹಾಚಾರ್

AKSHARA GRANTHALAYA



ACC.NO. 091192

ಜೆಲೆ ಹನ್ನೆರಡು ಅಣೆ



091192

8K1.6

NAR h.

ಈ ಗ್ರಂಥವನ್ನು ಮಾರುವ ಅಧಿಕಾರವು  
ಭಾರತಿ ಸಾಹಿತ್ಯ ಮಂದಿರ  
ಬಸವನಗುಡಿ, ಬೆಂಗಳೂರು ಸಿಟಿ ಇವರಲ್ಲಿದೆ.

ಹಕ್ಕುಗಳನ್ನು ಕಾದಿರಿಸಿದೆ.

ಗಣಕೀಕರಣ ಆಗಿದೆ.



## ನಿವೇದನೆ

ಆಚಾರ್ಯ ಯಂ. ಹಿರಿಯಣ್ಣನವರ ಚರಣತಲದಲ್ಲಿ

ಆರ ಚಿಜ್ಞೋತಿಯ ಕಿಡಿಯೊಂದು ಬಗೆಯೊಳು  
ತೂರಲು ಹೊತ್ತಿತೊ 'ಹಣತೆ'  
ಆ ಗುರುದೇವನ ಪದದೇಡೆ ಇದನಿಟ್ಟು  
ಆಗುವೆ ಧನ್ಯ ನಾನಿಂದು.







## ಮುನ್ನುಡಿ

ಶ್ರೀಮಾನ್ ಪುರೋಹಿತ ತಿ. ನರಸಿಂಹಾಚಾರ್ಯರು ತಮ್ಮ ಕವನಗಳ ಈ ಸಂಗ್ರಹಕ್ಕೆ ಒಂದು ಮುನ್ನುಡಿಯನ್ನು ಬರೆಯಬೇಕೆಂದು ನನ್ನನ್ನು ಕೇಳಿದಾರೆ. ಇಂಥ ಕವನಗಳಿಗೆ ಮುನ್ನುಡಿ ಬರೆಯುವುದಕ್ಕೆ ಯಾರಾದರೂ ಹೆಮ್ಮೆಪಡಬೇಕು. ನಾನು ಈ ಕೆಲಸವನ್ನು ಸಂತೋಷದಿಂದ ಮಾಡುತ್ತಿದ್ದೇನೆ.

ಇಷ್ಟರಾದವರಿಂದ ಮುನ್ನುಡಿಯೊಂದನ್ನು ಬರೆಯಿಸಿ ಪುಸ್ತಕಗಳ ಆರಂಭದಲ್ಲಿಡುವುದು ಈಗ ನಮ್ಮಲ್ಲಿ ಒಂದು ವಾಡಿಕೆಯಾಗಿದೆ. ಇದು ಈಚೆಗೆ ಒಂದು ಶಿಷ್ಟಾಚಾರವೇ ಆಗಿವೆಯೆನ್ನಬಹುದು. ಮುನ್ನುಡಿಗಳನ್ನು ಬರೆಯುವುದು ಬರೆಯಿಸುವುದರಲ್ಲಿ ಇಷ್ಟವುಳ್ಳವರು ಹಾಗಿರಲಿ; ಮುನ್ನುಡಿಯನ್ನು ಬರೆಯುವುದು ಏಕೆ ಎಂದು ತಿಳಿಯಲಿಲ್ಲವಲ್ಲ ಎನ್ನುವವರೂ, ಮುನ್ನುಡಿಯಲ್ಲಿ ಏನನ್ನು ಹೇಳಬೇಕೆಂದು ತೋರಲಿಲ್ಲವಲ್ಲ ಎನ್ನುವವರೂ, ಮುನ್ನುಡಿಗಳನ್ನು ಬರೆದಿರುವುದುಂಟು. ಮುನ್ನುಡಿಯಿಂದರೆ ಬೇಸರಗೊಂಡು ಅದನ್ನು ಮುಳ್ಳುಡಿ ಎಂದು ಬೈದಿರುವರೊಬ್ಬರು ತಮ್ಮ ಗ್ರಂಥ ಒಂದಕ್ಕೆ ಹಿರಿಯರಾದ ಒಬ್ಬ 'ಗೃಧ್ರ'ರಿಂದ—ಇದು ಅವರೇ ಉಪಯೋಗಿಸಿರುವ ಮಾತು—ಮುಳ್ಳುಡಿಯನ್ನು ಬರೆಯಿಸುತ್ತೇನೆಂದು ಪತ್ರಿಕೆಯಲ್ಲಿ ಪ್ರಕಟಿಸಿದರು. ಅಂತು ನಾವೆಲ್ಲ ಈಗ ಮುನ್ನುಡಿಗಳನ್ನು ಬರೆಯುವುದರಿಂದ ಏನೋ ಪ್ರಯೋಜನವಿದೆಯೆಂದು ತಿಳಿದಿದೆವೆ.

ಈ ಭಾವನೆ ಸರಿಯೆಂದೇ ನನ್ನ ಅಭಿಪ್ರಾಯ. ನಮ್ಮ ಸಾಹಿತ್ಯ ಈಗ ಈಗ ಹೊಸ ದಾರಿಗಳಲ್ಲಿ ಏನಿದೆಯೆಂದು ನೋಡುವುದಕ್ಕೆ ಹೊರಟಿದೆ. ನಮ್ಮ ಕೆಲಸಗಾರರಿಗೆ ನಮ್ಮ ಭಾಷೆಯಲ್ಲಿ ಮೇಲ್ಪಚ್ಚಿಗಳು ಸಾಕಾದಷ್ಟು ಇಲ್ಲ. ಆದದ್ದರಿಂದ ಒಂದು ತುಂಡು ಒಂದು ತುಣುಕು ಹೊಸದಾದ ಯಾವ ಕೃತಿಯನ್ನು ಬರೆದ



ವನಾದರೂ ಇದರಿಂದ ಜನ ಸುಖಪಡುವರೋ ಇಲ್ಲವೋ ಎಂದು ಸಂದೇಹದಲ್ಲಿರುತ್ತಾನೆ. ಇದರ ಮೇಲೆ ಓದುವವರಿಗೆ ಇಂಥ ಕೃತಿಗಳ ವಿಷಯದಲ್ಲಿ ರುಚಿ ಹದಕ್ಕೆ ಬಂದಿಲ್ಲ. 'ಕೇಳು ಜನಮೇಜಯ ಧರಿತ್ರಿ' ಎಂಬ ಮಾತನ್ನು ಕೇಳಿದೊಡನೆ ಒಂದು ರೀತಿಯ ಕಾವ್ಯ ರಸಕ್ಕೆ ಅನುವಾಗುವ ಮನಸ್ಸು "ಬಾನ್ ತಿಳಿದಿತ್ತು ಬಿಳಿ ಮುಗಿ ಲೋಳಿ" ಎಂದು ಓದಿದರೆ ಇದೇನು ವಿಷಯವೋ, ಈತನೇನು ಕಲ್ಪನ್ನು ಕಡೆದು ವಿಗ್ರಹವನ್ನು ಮಾಡುತ್ತಾನೋ, ಗಾಳಿಯನ್ನು ಹಿಡಿದು ಜೀವವನ್ನು ಅಲ್ಲುತ್ತಾನೋ, ಎನ್ನುವುದನ್ನು ತಿಳಿಯದೆ ಇರುತ್ತದೆ. ಎಲ್ಲ ಸಾಹಿತ್ಯದಲ್ಲಿಯೂ ಈ ತೊಂದರೆ ಇದ್ದೇ ಇದೆ. ಇದರಿಂದಲೇ ಪೂರ್ವ ಗ್ರಂಥಗಳಿಗೆ ಕೂಡ ಒಂದು ವ್ಯಾಖ್ಯಾನ ಬೇಕಾಗಿರುವುದು. ಅನೇಕ ವೇಳೆ ಇಂಗ್ಲೀಷಿನಲ್ಲಿ ಹಿರಿಯ ಕವಿಗಳ ಕವನ ಸಂಗ್ರಹಗಳಿಗೆ ಅಭಿಮಾನಿ ವಿಮರ್ಶಕರು ಕವಿ ವಿಷಯವಾದ ವಿಮರ್ಶೆಯನ್ನು ಸೇರಿಸುತ್ತಾರೆ. ನಮ್ಮವರು ಬಹು ಸಮಯ ಪದ್ಯ ಓದುವ ಮೊದಲು ನಾಲ್ಕು ಮಾತನ್ನು ಪೀಠಿಕೆಯಾಗಿ ಹೇಳುತ್ತಾರೆ. ಕವಿಯಾದವನು ತನ್ನ ಕಾವ್ಯವನ್ನು ತಾನೇ ವಿವರಿಸುವುದು ತಪ್ಪಲ್ಲವೆಂದು ನಾವು ತಿಳಿದಿದ್ದರೆ ಕವಿಯೇ ಇಂಥ ಮುನ್ನುಡಿಯನ್ನು ಬರೆದು ಸೇರಿಸಬಹುದು. ಆದರೆ ಅನೇಕ ವೇಳೆ ಕವಿಗೆ ಜನದ ಮುಂದೆ ಒಂದು ನಿಲ್ಲುವಾಗ ತನಗೆ ಬೇಕಾದವರ ಕೈಯನ್ನು ಹಿಡಿದು ಬರುವುದು ಸುಖವೆಂದು ಕಾಣುತ್ತದೆ. ಕೃಷ್ಣನನ್ನು ನೋಡಹೋದ ರಾಧೆ ಜೊತೆಗೆ ಸಖಿಯನ್ನು ಕರೆದೊಯ್ಯಳು. ಆ ಸಖಿ ವಯಸ್ಸಿನಲ್ಲಿ ರಾಧೆಗಿಂತ ಸ್ವಲ್ಪ ಹಿರಿಯಳೆಂದು ನನ್ನ ಊಹೆ. ನಮ್ಮ ಹೊಸ ಕವಿತೆಯ ಸಂಕೋಚವನ್ನು ನಿವಾರಿಸುವುದಕ್ಕೆ ನನ್ನಂಥವನ ಮುನ್ನುಡಿ ಎಂಬ ಇಂಥ ನೆಪ ಒಂದು ಪದ್ಯದಲ್ಲಿ ಆವಶ್ಯಕವಾಗಿದೆ.

ಇದರ ಮೇಲೆ ನಮ್ಮದೊಂದು ದೊಡ್ಡ ಆಸೆ. ಸಾಹಿತ್ಯ ಸೇವಕರಲ್ಲಿ ಪರಸ್ಪರ ಮತ್ಸರವಿರುತ್ತದೆ ಎಂದು ಸಾಮಾನ್ಯವಾದ



ನಂಬಿಕೆ. ಬೆಳೆದ ಸಾಹಿತ್ಯಗಳಲ್ಲಿ ಇದರಿಂದ ತೊಂದರೆ ಕಾಣುವುದಿಲ್ಲ. ಸಾವಿರ ಜನ ಬರೆಯುವಲ್ಲಿ ಹತ್ತು ಗುಂಪಾದರೆ ಗುಂಪು ಒಂದಕ್ಕೆ ನೂರು ಜನ ಇರುತ್ತಾರೆ. ಹೊಸದಾಗಿ ತಲೆಯೆತ್ತುತ್ತಿರುವ ಸಾಹಿತ್ಯದಲ್ಲಿ ಉಪಾಸಕರು ಒಬ್ಬರಿಗೆ ಒಬ್ಬರು ನೆರವಾಗಿರಬೇಕು. ಹೀಗಿಲ್ಲದಿದ್ದರೆ ಸಂಪ್ರದಾಯ ಬೆಳೆಯದೆಯೇ ಹೋಗಬಹುದು. ನಮ್ಮ ಈಗಣ ಸ್ಥಿತಿಯಲ್ಲಿ ಕನ್ನಡದ ಸೇವಕರೆಲ್ಲ ಒಂದು ಮನೆಯವ ರಂತಿರಬೇಕು ; ನಾವೆಲ್ಲ ಒಂದು ಎಂಬ ಭಾವನೆಯಿಂದ ಬೆಳೆಯಬೇಕು, ಈ ಭಾವನೆ ಮೂಡುವುದಕ್ಕೆ ಮುನ್ನುಡಿಯನ್ನು ಬರೆಯುವುದೂ ಬರೆಯಿಸುವುದೂ ಒಂದು ದಾರಿ. ಇದರಿಂದ ಲೇಖಕರಲ್ಲಿ ನಾವು ಗೆಳೆಯರು ಎಂಬ ಭಾವನೆ ಮುಂದುವರಿಯುವುದು. ಇದೊಂದು ಸ್ನೇಹದ ಕಟ್ಟು, ಪ್ರೇಮದ ಅನುಬಂಧನ. ಉಳಿದ ಕಡೆ ಹೇಗಾದರೂ ಇರಲಿ ನಮ್ಮಲ್ಲಿ ಮತ್ಸರವಿಲ್ಲ ; ಅಥವಾ ಇಲ್ಲಿ ಅಲ್ಲಿ ಇರುವುದಾದರೂ ಸಾಧ್ಯವಾದಷ್ಟು ಅದನ್ನು ತುಳಿದಿದೇವೆ ; ನಮ್ಮ ತಾಯಿ ಮುಂದೆ ನಾವು ಜಗಳವಾಡುವುದಿಲ್ಲ—ಎಂಬುದನ್ನು ಕನ್ನಡದ ಸೇವಕರು ಬಾಯಲ್ಲಿ ಹೇಳಬೇಕು, ಮನಸ್ಸಿನಲ್ಲಿ ನೆನೆಯಬೇಕು, ಕಾರ್ಯದಲ್ಲಿ ತೋರಿಸಬೇಕು. ಮುನ್ನುಡಿಕಾರನು ಸ್ನೇಹವನ್ನು ಸೂಚಿಸುವಲ್ಲಿ ಹೊಗಳಿ ಹೇಳುವ ಮಾತು ಒಂದು ಹೆಚ್ಚಾದರೇನು ? ಅವನು ವಿಶ್ವ ವಿಮರ್ಶಕನಲ್ಲ ; ಅವನು ಹೊಗಳಿದ ಮಾತ್ರಕ್ಕೆ ಯಾರಿಗೂ ಧ್ರುವ ಪಟ್ಟ ಬರುವುದಿಲ್ಲ. ಆದರೆ ಜೊತೆಯವರಿಗೆ ನೆರವಾಗುವ ಮತ್ತು ಒಳ್ಳೆಯ ಮಾತನಾಡುವ ಸಂಪ್ರದಾಯ ಒಳ್ಳೆಯದು ; ಅದನ್ನು ನಾವು ಬೆಳೆಸಬೇಕು. ನಮ್ಮ ಕವಿತೆ ಮುಂದಣ ಕಾಲಕ್ಕೆ ಜನಕ್ಕೆ ಬೇಕಾಗುವುದೋ ಇಲ್ಲವೋ ; ಅದು ಹೇಗಾದರೂ, ಆಗ್ಯ ಕಾವ್ಯ ಚರಿತ್ರೆಯನ್ನು ಬರೆಯುವವನು ಈ ಕವಿಗಳಲ್ಲಿ ಪರಸ್ಪರ ವೈಷಮ್ಯ ವಿರಲಿಲ್ಲ, ಬಹಳ ಪ್ರೇಮವೇ ಇತ್ತೆಂದು ತೋರುತ್ತದೆ, ಎಂದು ಹೇಳುವಂತೆ ನಾವು ಈಗ ನಡೆದುಕೊಳ್ಳಬೇಕು.

ಈ ಎಲ್ಲ ದೃಷ್ಟಿಯಿಂದಲೂ ಗ್ರಂಥಕರ್ತರಿಗೆ ಸೌಹಾರ್ದ



ಆವಶ್ಯಕ. ತನ್ನಲ್ಲಿ ತನಗೆ ಖಂಡಿತವಾದ ನಂಬಿಕೆಯಿಲ್ಲವೆಂದ ಹಿರಿಯ ಕವಿ ಬರಿಯ ವಿನಯದ ನುಡಿಯನ್ನು ನುಡಿಯಲಿಲ್ಲ. ಕವಿಯಾದವನ ಮನಸ್ಸಿನಲ್ಲಿ ತಾನು ಕವಿ ಎಂಬ ತಿಳಿವಿನೊಂದಿಗೆ ಈ ಅಪ್ರತ್ಯಯವೂ ಅವಳಿಜವಳಿಯಾಗಿ ಬೆಳೆಯುತ್ತದೆ. ಅವನ ಕವಿತೆಯನ್ನು ಮೆಚ್ಚಿದವರು ಆ ಅವಳಿಯನ್ನು ನೋಡುತ್ತಾರೆ. ಮೆಚ್ಚುವವರಿಗೆ ಕಾಣುವುದು ಈ ಜವಳಿ. ಇಷ್ಟತ್ತು ವರ್ಷದ ಹಿಂದೆ ಕನ್ನಡದ ಕೆಲಸಗಾರರು ಹೊರಗೆ ಬರುವುದಕ್ಕೆ ಹಿಂತೆಗೆಯುತ್ತಿದ್ದರು. ಧೈರ್ಯ ಹೇಳುವ ಅಣ್ಣತಮ್ಮಂದಿರನ್ನು ಅವರು ಆಗ ಕಾಣಲಿಲ್ಲ. ಅಣ್ಣತಮ್ಮಂದಿರಲ್ಲಿಲ್ಲವೆಂದಲ್ಲ; ಒಬ್ಬರನ್ನೊಬ್ಬರು ಅವರು ಕಾಣಲಿಲ್ಲ. ಇದರಿಂದ ಸಮ್ಮಸಾಹಿತ್ಯದ ಮುನ್ನಡೆಯಲ್ಲಿ ಹತ್ತಾರು ವರ್ಷವನ್ನು ವೃಥಾ ಕಳೆದುಕೊಂಡೆವು. ಇನ್ನು, ತನಗೆ ಮೊದಲು ಸಾಹಿತ್ಯದಲ್ಲಿ ಕೆಲಸ ಮಾಡಿರುವವರ ಮೆಚ್ಚಿಕೆಯ ಮಾತು ಗ್ರಂಥಕರ್ತನಿಗೆ ಎಷ್ಟು ಸಂತೋಷವನ್ನು ಕೊಡುತ್ತದೆನ್ನುವುದು ಬಹು ಜನರ ಅನುಭವದಲ್ಲಿ ಇರುವ ವಿಷಯ. ಈ ಮುನ್ನಡೆಯನ್ನು ಬರೆಯುವ ನಾನು ಬಹಳ ಸಂಕೋಚಪಡುವವನಲ್ಲ. ಆದರೂ ನಾನು ನನ್ನ ಕೆಲಸದಲ್ಲಿ ಮುಂದೆ ನಡೆಯಬೇಕಾದರೆ ನನಗೆ ಹಿರಿಯರ ಧೈರ್ಯದ ಮಾತು, ಕಿರಿಯರ ಪ್ರೇಮದ ಮಾತು ಬೇಕಾದುವು. ಸಂಕೋಚಪಡದೆ ಇರುವವರಿಗೂ ಇಂಥ ನೆರವು ಬೇಕಾಗುತ್ತದೆ. ಇನ್ನು ಸಂಕೋಚಪಡುವ ಲೇಖಕರ ಮಾತೇನು ?

ಶ್ರೀಮಾನ್ ನರಸಿಂಹಾಚಾರ್ಯರು ಬಹಳ ಸಂಕೋಚಸ್ವಭಾವದ ಕವಿಗಳು. ಜನ ಇವರನ್ನು ಹೊರಕ್ಕೆ ಕರೆಯದೆ ಇದ್ದರೆ ಇವರ ಲೇಖನ ಇವರ ಸ್ನೇಹಿತರಲ್ಲಿ ಸುತ್ತುತ್ತ ಇದ್ದುಬಿಡುವುದು. ಆ ಸ್ನೇಹಿತರು ಅದನ್ನು ಸ್ವಲ್ಪ ಅವಜ್ಞತೆಯಿಂದ ನೋಡಿದರೆ ಅದು ಇವರ ಹಸ್ತಪ್ರತಿಯಲ್ಲೇ ನಿಂತುಹೋಗುವುದು. ಇವರ ಸ್ವಭಾವ ಹೀಗಿರುವಲ್ಲಿ ಇವರ ಕಾವ್ಯವೋ ಹೊಸ ಸಾಹಿತ್ಯದ ಅತ್ಯುತ್ತಮ ಕೃತಿಯಲ್ಲಿ ಸೇರತಕ್ಕದ್ದಾಗಿದೆ. ಕನ್ನಡದ ಆಧುನಿಕಕವಿತೆಯ



ಕುಲಪತಿಗಳಾದ ಶ್ರೀಮಾನ್ ಬೆಳ್ಳೂರ ಮೈ. ಶ್ರೀಕಂಠಯ್ಯನವರ  
 ಶಿಷ್ಯರು ಅವರಿಗೆ ಅರ್ಪಿಸಿದ 'ಕಿರಿಯ ಕಾಣಿಕೆ'ಯಲ್ಲಿ ಇವರ ಕವಿತೆ  
 ಮೊದಲು ನಮ್ಮ ಕಣ್ಣಿಗೆ ಕಂಡಿತು. ಆಮೇಲೆ ಒಂದೆರಡು ಪದ್ಯ  
 'ತಳಿರಿ'ನಲ್ಲಿ ಬಂದವು. ಆ ಕವಿತೆಗಳನ್ನು ನೋಡಿದವರಿಗೆ ಇವರ  
 ಕೃತಿಯಲ್ಲಿ ಹಿರಿದಾದ ಒಂದು ಕಾವ್ಯ ಶಕ್ತಿ ಇದೆ ಎಂಬ ಸೂಚನೆ  
 ಸ್ಪಷ್ಟವಾಗಿ ಕಂಡಿತು. ಮುದುಕಿಯೊಬ್ಬಳು ಮಲೆಯ ಮೇಲಿನ  
 ದೇಗುಲದಲ್ಲಿ ಪೂಜಾಮೂರ್ತಿಯ ಮುಂದೆ ರಂಗವಲ್ಲಿಯನ್ನು  
 ಹಾಕುತ್ತಿರುವುದನ್ನು ನೋಡಿದ್ದನ್ನು ಹೇಳಿ ಇವರು ದೇವರು  
 ಇದಾನೋ ಇಲ್ಲವೋ, ಭಕ್ತಿಯಿರುವುದು ನಿಜ ಎನ್ನುತ್ತಾರೆ.  
 ಒಂದು ನಾಯಿ ಮರಿಯನ್ನು ಸಾಯ ಬಿಡಲಾರದೆ ಸಾಕಿದವರು  
 ಅದು ಅಶುಚಿ ಎಂಬ ಕಾರಣದಿಂದ ಅದನ್ನು ಮುಟ್ಟದೆ ಇರುತ್ತಾರೆ.  
 ಮಡಿ ಎಂಬ ಭಾವದಿಂದ ಕೆಡದ ಒಬ್ಬನು ಅದನ್ನು ಹತ್ತಿರಕ್ಕೆ ಕರೆದು  
 ಕೊಳ್ಳುತ್ತಾನೆ. ನಾಯಿ ಅವರನ್ನು ಬಿಡುತ್ತದೆ, ಇವನಿಗೆ ದತ್ತಾ  
 ಗುತ್ತದೆ. ಕವಿ ಇದನ್ನು ಹೇಳಿ ಕರುಣೆ ದೊಡ್ಡದೇ ಸರಿ ಆದರೆ  
 ಒಲುವಿಗೆ ಸಮನಲ್ಲ ಎನ್ನುತ್ತಾರೆ. ತೀರಿಹೋದ ಒಬ್ಬ ಸೋದರಿ  
 ಯನ್ನು ಕುರಿತು ಮನದ ನೋವನ್ನು ಹೊಳೆ ಹರಿಸುವುದು  
 ಇನ್ನೊಂದು ಕವಿತೆ. ಇಲ್ಲೆಲ್ಲ ಒಂದೊಂದು ಭಾವ ನಯವಾಗಿ  
 ಹೊರಬಿದ್ದು ಒಂದು ಸಕ್ಷತ್ರದಂತೆ ನಿಂತು ಖುನ್ನುಗುತ್ತದೆ. ಇವರು  
 ಪ್ರಕೃತಿಯ ಸೊಬಗನ್ನು ವಿವರವಾಗಿ ನೋಡಿ ವಿವರವಾಗಿ ನೆನೆಯು  
 ತ್ತಾರೆ. ಜೀವನದಲ್ಲಿ ಬಹು ವಿಧದ ಜನವನ್ನು ಒಹು ರೀತಿಯ  
 ಸನ್ನಿವೇಶವನ್ನು ನೋಡಿದಾರೆ. ನಯವಾದ ಭಾವಕ್ಕೆ ತಕ್ಕಂತೆ  
 ಇವರ ಉಕ್ತಿ ನಯವಾಗಿದೆ. ತೀರಿಹೋದ ಸೋದರಿ ಹೊಳೆಯಲ್ಲಿ  
 ಜೊತೆಯವರೊಂದಿಗೆ ಸ್ನಾನಮಾಡಹೋಗಿ ಮುಳುಗಿಹೋದಳು.  
 ಆಕೆಯ ಮತ್ತು ಅವಳ ಗೆಳತಿಯರ ಆ ದಿನದ ಸರಸವನ್ನು ಕವಿ  
 'ಹೊನಲೊಳಡಗಿದ ಜವನ ಮೊಗದಲಿ ನಗೆಯ ಹರಡುವ ಸರಸ'  
 ಎಂದಿದಾರೆ. ಅಲ್ಲಲ್ಲಿ ಬರುವ ಉಪಮೆಗಳ ಸೊಗಸೂ ಹೀಗೆಯೇ.



$\frac{V}{\sqrt{2}} = \frac{P_{max}}{\sqrt{2}}$

ಈ ಕವಿತೆಯನ್ನು ರಚಿಸಿರುವುದಕ್ಕಾಗಿ ನಾನು ಶ್ರೀಮಾನ್  
ನರಸಿಂಹಾಚಾರ್ಯರನ್ನು ಅಭಿನಂದಿಸುತ್ತೇನೆ. ಇವರು ಇಂಥ ಕೆಲಸ  
ವನ್ನು ಇನ್ನೂ ಹೆಚ್ಚಾಗಿ ಮಾಡುವಂತೆ ನಮ್ಮಲ್ಲಿ ಹಿರಿಯರಾದವರು



ಇವರಿಗೆ ಪ್ರೋತ್ಸಾಹಕೊಡುವರೆಂದು ನನಗೆ ನಂಬಿಕೆಯಿದೆ. ನಮ್ಮ ಸಾಹಿತ್ಯದ ಅತ್ಯುತ್ತಮ ಕೃತಿ ಇನ್ನೂ ಕೆಲವನ್ನು ಪ್ರಕಟಿಸುವುದಕ್ಕೆ ನೆರವಾದ ಪೂಜ್ಯ ಮಿತ್ರರ ನೆರವಿನಿಂದಲೇ ಈ ಕೃತಿಯು ಹೊರಕ್ಕೆ ಬರುತ್ತಿದೆ. ನಮ್ಮ ಜನರೂ ಕೂಡ ಹೊಸ ರೀತಿಯ ಕವಿತೆಯನ್ನು ಈಗಾಗಲೇ ತಕ್ಕಮಟ್ಟಿಗೆ ಒಪ್ಪಿಕೊಂಡಿದಾರೆ. ಅವರು ಈ ಕವಿತೆಯನ್ನೂ ಒಪ್ಪಿಕೊಳ್ಳುವುದರಲ್ಲಿ ಸಂದೇಹವಿಲ್ಲ. ಶ್ರೀಮಾನ್ ನರಸಿಂಹಾಚಾರ್ಯರ ಕೃತಿಗಳು ಜನದ ಮೆಚ್ಚಿಗೆಯನ್ನು ಪಡೆದು ದೇಶದಲ್ಲಿ ಕಾವ್ಯಾಭಿರುಚಿಯನ್ನು ಬೆಳೆಸಲೆಂದೂ, ಈ ಕವಿಯು ಇನ್ನೂ ಅನೇಕ ಕೃತಿಗಳನ್ನು ರಚಿಸಿ ತಾಯಿನುಡಿಯ ಸೇವೆಯಿಂದ ತಾವು ಕೀರ್ತಿ ಪಡೆದು ನಮಗೆ ಆನಂದವನ್ನು ಕೊಡಲೆಂದೂ ನಾನು ಹಾರೈಸುತ್ತೇನೆ.

ಬೆಂಗಳೂರು, ಶ್ರೀಮುಖ ಸಂ ||  
ಕಾರ್ತಿಕ ಶುದ್ಧ ಪಾಡ್ಯಮಿ. }

ಶ್ರೀನಿವಾಸ



## ಅರಿಕೆ

ಅಲ್ಪಾತ್ಮನದಾದರೂ ನನ್ನ ಸತ್ವಸಾರವಾಗಿರುವುದರಿಂದ ಈ 'ಹಣತೆ'ಯು ಜನತಾ ಜನಾರ್ದನನ ಪೂಜಾದ್ರವ್ಯವಾಗುವುದಕ್ಕೆ ಯೋಗ್ಯವಾಗಿದೆ ಎಂದು ನಂಬಿ ಕನ್ನಡ ವಾಚ್ಮಯ ಪುಣ್ಯವಾಹಿನಿಯಲ್ಲಿ ಇದನ್ನು ಇಂದು ಗುರು ನಿವೇದನ ಪುರಸ್ಕರವಾಗಿ ತೇಲಿಬಿಟ್ಟಿದ್ದೇನೆ. ಈ ಪೂಜೆಯಿಂದ ಆ ಜನಾರ್ದನನು ಪ್ರೀತನಾಗಬಹುದು; ಆಗದಿರಬಹುದು. ಹೇಗಿದ್ದರೂ ಪೂಜೆ ಸಲಿಸಿದ ಮಾತ್ರದಿಂದಲೇ ನಾನು ಧನ್ಯ. ಹೀಗೆಂದು ನನ್ನ ನಂಬಿಕೆ.

ಇಂದು ಹೀಗೆ ನನ್ನ ಪೂಜೆಯನ್ನು ಸಲ್ಲಿಸುವ ಸುಯೋಗವನ್ನು ನನಗೆ ಕಲ್ಪಿಸಿಕೊಟ್ಟ ಪುಣ್ಯವು, ಈ ಕವನಗಳು ಹುಟ್ಟಿದ ಕ್ಷಣವೇ ತಮ್ಮ ಮಡಲಿನಲ್ಲಿ ಹಾಕಿಕೊಂಡು ಸಲಹಿ, ಸಿಂಗರಿಸಿ, ಜತೆಗೂಡಿಸಿ, ಹೊರಗೆ ತೋರಿ, ಹಿರಿಯರ ಮತ್ತು ವಿದ್ವಾಂಸರ, ಮುಖ್ಯವಾಗಿ ಶ್ರೀಮಾನ್ ಬಿ. ಎಂ. ಶ್ರೀಕಂಠಯ್ಯನವರ ಮತ್ತು ಶ್ರೀಮಾನ್ ಟಿ. ಎಸ್. ವೆಂಕಣ್ಣಯ್ಯನವರ, ಮೆಚ್ಚುಗೆಯನ್ನೂ ಆಶೀರ್ವಾದವನ್ನೂ ಸಂಪಾದಿಸಿಕೊಟ್ಟ, ಇವುಗಳಿಗೆ ಸಾಕುತಾಮಿಯಾದ, ಸನ್ನಿತ್ ಶ್ರೀಮಾನ್ ತಿ. ನಂ. ಶ್ರೀಕಂಠಯ್ಯನವರಿಗೆ ಸೇರಿದುದು; ಮತ್ತು ನನ್ನಲ್ಲೂ ನನ್ನ ಕೃತಿಗಳಲ್ಲೂ ವಿಶೇಷವಾದ ಕೃಪೆಯನ್ನೂ ಪ್ರೇಮವನ್ನೂ ತೋರಿಸಿ ನನ್ನ ಬಾಳಿಗೊಂದು ಬೆಲೆಕೊಟ್ಟಿರುವ ನನಗೆ ಗುರುಸ್ಥಾನೀಯರಾಗಿ ಪೂಜ್ಯರಾದ ಶ್ರೀಮಾನ್ ಮಾಸ್ತಿ ವೆಂಕಟೇಶ ಐಯಂಗಾರ್ಯರಿಗೆ ಸೇರಿದುದು. ಈ ಉಪಕಾರವನ್ನೂ ನನ್ನ ಕೃತಜ್ಞತಾಭಾವವನ್ನೂ ನುಡಿಯಿಂದ ಅಳಿಯಲೆತ್ತಿಸಲು ನನಗೆ ಅಂಜಿಕೆಯಾಗುತ್ತದೆ, ನಾಚಿಕೆಯಾಗುತ್ತದೆ.

ಈ ಪುಸ್ತಕದಲ್ಲಿನ ಆರೇಳು ಕವನಗಳು ಈಗಾಗಲೇ ಮೈಸೂರು ಕರ್ನಾಟಕ ಸಂಘದವರು ಪ್ರಕಟಿಸಿರುವ 'ತಳಿರು' ಎಂಬ ಕವನ ಸಂಗ್ರಹದಲ್ಲಿಯೂ, ಮತ್ತು 'ಪ್ರಬುದ್ಧ ಕರ್ನಾಟಕ', 'ಜಯ




ಕರ್ನಾಟಕ' ಮತ್ತು 'ಮಕ್ಕಳ ಪುಸ್ತಕ' ಪತ್ರಿಕೆಗಳಲ್ಲೂ ಅಚ್ಚಾ-  
ಗಿದ್ದವುಗಳು. ಅವುಗಳನ್ನು ಪ್ರಕಟಿಸಿದ ಉಪಕಾರಕ್ಕಾಗಿ ಆ ಸಂಸ್ಥೆ-  
ಗಳಿಗೆ ನಾನು ಕೃತಜ್ಞನಾಗಿದ್ದೇನೆ.

ಈ ಕೃತಿಯನ್ನು ಕಾಣಿಕೆಯಾಗಿ ಸ್ವೀಕರಿಸಲು ಸಮ್ಮತಿಸಿ-  
ಶಿಷ್ಯನನ್ನು ಕೃತಕೃತಿಯಾಗಿ ಮಾಡಿದ ಗುರು ಹಿರಿಯಣ್ಣನವರ  
ಕೃಪೆಯು ಅಪಾರವಾದುದು. ಅದರಿಂದ ನನಗುಂಟಾಗಿರುವ  
ಹೆಮ್ಮೆಯೂ ಧನ್ಯತಾಭಾವವೂ ಬಲು ಹಿರಿಯದು.

ಪು. ತಿ. ನರಸಿಂಹಾಚಾರ್.





21



## ವಿಷಯ ಸೂಚಿಕೆ

	ಪುಟಗಳು
ನಿವೇದನೆ .. ..	iii
ಮುನ್ನುಡಿ .. ..	v
ಅರಿಕೆ .. ..	xii
೧. ನನ್ನ ಹಾಡು .. ..	೧
೨. ಗಾನವೆನ್ನೀ ಭುವಿಯನಾವರಿಪುದಾಗ .. ..	೩
೩. ಶರದ ಮತ್ತು ಶರಚ್ಚಂದ್ರ .. ..	೪
೪. ಇಂದೇನು ಬಾನಿನೊಳಗತುಲಲಾವಣ್ಯ .. ..	೭
೫. ಬಾನ್ ತಿಳಿದಿತ್ತು .. ..	೯
೬. ಯದುಗಿರಿ .. ..	೧೧
೭. ಹೂಗಳೇತಕೆ .. ..	೧೩
೮. ಆನಂದನ 'ಗೆಜ್ಜೆಸ್ರ' .. ..	೧೬
೯. ಹೆಣ್ಣೊಬ್ಬಳ ಕಣಸು .. ..	೧೮
೧೦. ಬಯಕೆ-ಕೊಡಿಗೆ .. ..	೨೦
೧೧. ಒಲುಮೆಯ ಬಳುವಳಿ .. ..	೨೪
೧೨. —ಗೆ .. ..	೨೫
೧೩. ಒಲುಮೆವೆಣ್ಣು .. ..	೨೬
೧೪. ಕೊಳದ ತಡಿಯಲ್ಲಿ .. ..	೨೯
೧೫. ಯುಗಾದಿಯ ಹಾಡು .. ..	೩೪
೧೬. ಎರಡು ಹಕ್ಕಿ .. ..	೩೭
೧೭. ಕಡುಸವಿಯಿಂಚರ ಕೊರೆಯಿತು ನನ್ನೆದೆಯ .. ..	೩೯
೧೮. ಮಳೆಯು ನಾಡ ತೊಯ್ಯುತ್ತಿರೆ .. ..	೪೧
೧೯. ಕಂಬನಿ .. ..	೪೪



೨೦. ಕಣಿವೆಯ ಮುದುಕ	..	..	೪೭
೨೧. ಕಮಲೆ	..	..	೫೦
೨೨. ಏತಕೆ?	..	..	೫೫
೨೩. ಹುಚ್ಚೆ	..	..	೫೯
೨೪. ಒಲುಮೆಹೊನಲ ತಡೆಗಳು	..	..	೬೦
೨೫. ಪತಿತಪಾವನ	..	..	೬೪
೨೬. ವಿಶ್ವಕುಟುಂಬಿಯ ಕಷ್ಟ	..	..	೭೦
೨೭. ರಂಗವಲ್ಲಿ	..	..	೭೨
೨೮. 'ಭೀಷಾಸ್ಮಾದ್ವಾತಃ ಪವತೇ'	..	..	೭೮
೨೯. ಅಭಿಸಾರಿಕೆ	..	..	೭೯
೩೦. ಗಾನ	..	..	೮೧
೩೧. ಯದುಗಿರಿಯ ಮೌನ ವಿಕಾಸ	..	..	೮೨
೩೨. ಬುದ್ಧ	..	..	೮೮
೩೩. ತಲಕಾವೇರಿಗೆ ಹತ್ತು ಮಾರುಗಳ ಹಿಂದೆ	..	..	೮೯
೩೪. ಯದುಗಿರಿಯ ಇರುಳು	..	..	೯೦



# ಹ ಣ ತೆ

## ನನ್ನ ಹಾಡು

ಬಳ್ಳಿಯೊಡಲ ಕುಸುಮದಂತೆ  
ಹದುಗಿದೆನ್ನ ಗೀತವು  
ಮೆಲ್ಲನೊಡೆದು ಬರುವುದೆಂದು? —  
ಎಂದು ನಲಿವೆ-ಬೆದರುವೆ.

\* \* \*

ಎದೆಯ ದುಗುಡವೆಲ್ಲವಳೆದು  
ಕಣ್ಣು ನೀರು ಬತ್ತಿಹೋಗಿ, —  
ಕರೆ ಅದೊಂದು ಮಾತ್ರ ನಿಲ್ಲೆ,  
ನನ್ನ ಹಾಡು ಬಿರಿವುದು.

ಬಾಳನೊಂದು ಹುಚ್ಚು ಮಾಡಿ-  
ದೊಲುಮೆರಾಗ ಉರಿದು ಹೋಗಿ,  
ಅದರ ಬೂದಿ-ನೆನಪು-ನಿಲ್ಲೆ,  
ನನ್ನ ಹಾಡು ಬಿರಿವುದು.

ಇರವು ಚಿರವು ಬಯಸಿದೊಂದು  
ನಲವು ಬಂದು ನಮೆದುಹೋಗಿ,  
ಬಯಕೆಯೊಂದು ಮಾತ್ರ ನಿಲ್ಲೆ,  
ನನ್ನ ಹಾಡು ಬಿರಿವುದು.

\* \* \*



ಹಣತೆ

ಮುಗುದೆಯೊಡಲ ಪ್ರೇಮದಂತೆ  
ಹದುಗಿದೆನ್ನ ಗೀತವು;  
ಬಗೆಯ ಗೂಡನೊಡೆಯುತ್ತೆಂದು  
ಬರುವುದೆಂದು ಬೆದರುವೆ.

---



## ಗಾನವೆನ್ನೀ ಭುವಿಯನಾವರಿಪುದಾಗ

ಚೆಮ್ಮುಗಿಲ ತೋರಣವು ಬಾನಿನೊಳಗೇರೆ,  
ಸ್ವರ್ಣರಥದೊಳು ಭಾನು ಮಲೆಮೇಲೆ ತೋರೆ,  
ತಂಗಾಳಿ ಪೂಗಂಪ ದೆಸೆದೆಸೆಗೆ ತೂರೆ,  
ಗಾನವೆನ್ನೀ ಭುವಿಯನಾವರಿಪುದಾಗ.

ಹಸುರುಹುಲ್ಲಿನ ಮೇಲೆ ಮೈಯೊರಗಿ ನೋಡೆ,  
ತಿಳಿಬಾನ ನೀಲದೊಳು ಬಿಳಿಮೋಡವೋಡೆ,  
ತಲೆಮೇಲೆ ಬನದೇವಿ ಪಿಶುವಾತನಾಡೆ,  
ಗಾನವೆನ್ನೀ ಭುವಿಯನಾವರಿಪುದಾಗ.

ಸಂಜೆಕೊನೆಗೆಂಪಾರೆ, ತಾರೆಗಳು ಬಿರಿಯೆ,  
ಯಾಮಿನಿಗೆ ಮುತ್ತಿಡುತ ಚಂದಿರನು ಮೆರೆಯೆ,  
ಕಣಿವೆಯೊಳು ತೋರೆ ಬನಕೆ ಜೋಗುಳವನುಲಿಯೆ,  
ಗಾನವೆನ್ನೀ ಭುವಿಯನಾವರಿಪುದಾಗ.

ಕತ್ತಲೆಯು ತೆರೆಹೊದಿಸೆ, ಶಾಂತಿ ನೆಲಕಿಳಿಯೆ,  
ತಾರೆಗಳು ಕಿರುದರೆಗಳುಯ್ಯಲೊಳು ನಲಿಯೆ,  
ಜಗದ ಚೆಲ್ವಿನ ಪುರುಳ ಕಂಡಾತ್ಮ ತಣಿಯೆ, — *ಕಂಡಾತ್ಮ ತಣಿಯೆ.*  
ಗಾನವೆನ್ನೀ ಭುವಿಯನಾವರಿಪುದಾಗ.

## ಶರದ ಮತ್ತು ಶರಚ್ಚಂದ್ರ

ಶರದಳು ಋತುಗಳ  
ಆರಸಿತಿ; ಸುಂದರಿ  
ಹರಿಸುವಳುಲ್ಲಸವಂ ನಾಡೊಳ್.  
ಧರಣಿ ರಮಣಿ ಮಿಗೆ  
ಹರುಷದಿ ನಗುವಳು  
ಮಿರುಗುವ ಹೊಸ ಹಸುರುಡು ಪುಟ್ಟು.

ತೊರೆ ಕಲ್ಪೊಟ್ಟಿಲೊ-  
ಳುರುಳುತ ಮೆಲ್ಲನೆ  
ಹರಿವುದು ಹರಡುತ ಗೀತವನು;  
ಶರದಳು ಗೀತಕೆ  
ಸರಸದ ನಗೆಯನು  
ನೆರೆಯಿಸುತಿಂಪನು ಬೀರಿಹಳು.

ಶರದದಿ ಪ್ರೇಮದೊ-  
ಳರಳುವ ಸುಮಗಳ  
ತರಣಿಯರಿವನಾದರಿಸುವುದಂ.  
ಸೆರಗ ಬಿಳಿ ಮುಗಿಲ  
ಸರಿಸೆ ಶಶಿಕರವು  
ಸಿರಿವೊಗದೊರವಳ್ ಕಿರುತಾರೆ.

ಇಂದುವು ಶರದದಿ  
ಜೆಂದದ ಬಾಲ್ಯವ  
ಪೊಂದುತೆ ನೀಲದೊಳಾಡುವನು ;



ಹಣತೆ

ಮುಂದೆ ಬಿಳಿ ಮುಗಿಲ  
ಮುಂದೆ ಓಡಿಬರೆ  
ಹಿಂದೆ ಅವಿತು ತಾನೋಡುವನು.

ಉಡುಗಣ ಮಧ್ಯದೊ-  
ಳೊಡೆಯನವೊಲು ಶಶಿ  
ನಡೆಯನು ಶರದದಿ ಬಾನಿನೊಳು ;  
ಅಡಿಗಡಿಗುಕ್ಕುವ  
ಬೆಡಗಿನ ತೀವಿಯು  
ಉಡುರಾಜಗೆ ಮಧುಮಾಸದೊಳು.

ಕರಿ ಮುಗಿಲಿನ ತೆರೆ-  
ಮರೆಯನು ಸೇರನು  
ಶರದದಿ ತಾರೆಯನೊಲಿಸೆ ಶಶಿ ;  
ತರುಣಿಯರಂದಕೆ  
ಮರುಳಾಗುತ್ತ ತಾ  
ಮರೆವುದು ನಮ್ಮನು ವರ್ಷದೊಳು.

ಮುದವನು ಬೀರದೆ  
ಪೊದಕುಳಿಗೊಳ್ಳನು  
ಮುದುಕನವೊಲು ಶಶಿ ಶರದದೊಳು ;  
ಮೋದವು ಚೆದರಿದ  
ಓದುಗನಂದದಿ  
ಖೇದವ ತಳೆವುದು ಶಿಶಿರದೊಳು.

ಹಣತೆ

ಬಾಲನು ಶರದದಿ ;  
ನೀಲದಿ ಸೇರುತ  
ಬಳುಕುವ ಹೊಳಪಿನ ತಾರೆಗಳ  
ಲೀಲೆಯ ಕಣ್ಣು-  
ಚ್ಚಾ ಲೆಯನಾಡುತ  
ನಲಿವನು, ನಗುವೊಗ ತೋರುವನು.

ಶರದದಿ ಬಿಳಿ ಮುಗಿ-  
ಲೆರಚಿರಲಾಗಸ  
ಮೆರೆವುದು ಹಾಲ್ಗಡಲಂದದೊಳು ;  
ತೆರೆಮೇಲ್ವಿಮ್ಮುತ  
ಬರುತಿರೆ ಚಂದ್ರಮ-  
ನರಿವೆನು ಕಡಲೊಳು ಪುಟ್ಟಿದುದ.

ಶರದಳು ಋತುಗಳ  
ಅರಸಿತಿ, ಅದರಿಂ  
ಬೀರುವಳಾನಂದವ ಜಗಕೆ ;  
ತೊರೆ ಬನ ಹಕ್ಕಿಯ  
ಹರುಷವ ನಾಡೊಳು  
ಮಾರುತ ತೂರುವನುಲ್ಲಸದಿ.



## ಇಂದೇನು ಬಾನಿನೊಳಗತುಲಲಾವಣ್ಯ

ಇಂದೇನು ಬಾನಿನೊಳಗತುಲಲಾವಣ್ಯ!  
ಇಂದು ಬಿಳಿವೋಡಗಳ ನಿರುಪಮದ ಬೆಡಗು!  
ಇಂದು ತಿಳಿಬಣ್ಣಗಳ ಜೋಡಣೆಯ ಸೊಬಗು!  
ಇಂದೇನು ಪಡುವಲೊಳು ಸಂತಸದ ಹರಿವು!—

ಎಂದು ನಾ ಕಣಿವೆಯೊಳು ತೊರೆಯ ಬಳಿ ನಿಂದು,  
ಸಂದಣಿಸಿದಾನಂದ ಮೈಮರೆಸೆ ಕಂಡು,  
ಕುಂದುಕೊರತೆಯ ಕಾಣದಾ ಲೋಕಕೇರಿ  
ಹಿಂದಿರುಗೆ—ಸಂಜೆಯಾ ಸೊಬಗೆಲ್ಲಿ, ಎಲ್ಲಿ?

ಇನನೊಲುಮೆ ಹರಿದಾಟ ಬಾನಿನೊಳಗೆಲ್ಲಿ?  
ಘನರನ್ನ ಪೊನ್ನುಡಿಗೆ ಮೋಡಗಳದೆಲ್ಲಿ?  
ಬನದೊಲರೊಳೊಲವೂಡಿದಾ ಗಾನವೆಲ್ಲಿ?  
ಮನದುಬ್ಬೆ ನೀಲದೊಳು ನಲಿನಲಿದುದೆಲ್ಲಿ?

ಮೇರೆಯರಿಯದೆ ಕಪ್ಪು ಕಾರುತಿದೆ ಬಾಸು!  
ದೂರ ಗುಡ್ಡದ ಹಿಂದೆ ಜಾರುತಿದೆ ರಂಗು!  
ಗಿರಿಗೆ ಸಂಜೆಯು ತಡೆವ ಬಲುಮೆಯಿರದೇನು?  
ತೊರೆಯು ಗೀತಕೆ ಸೋಲುತವಳುಳಿಯುಳೇನು?—

ಈ ತೆರದಿ ಚಿಂತಿಸುತ ತೊರೆಗಿಳಿದು ನಾನು  
ಯಾತನೆಯ ಕಳೆಯಲ್ಕೆ ದೇವನನು ನಮಿಸೆ,  
ವಾತನಲುಗಿಸಿ ಕುಣಿಸಿದಾ ತೆರೆಯ ಮೇಲೆ  
ಆತನಂತೆಯೆ ನಲಿವ ಚಂದ್ರಮನ ಕಂಡೆ.

ತಾರೆಗಳು ನೆರೆದಿಹವು ಬಾನ ಕಿಕ್ಕಿರಿದು !

ಕ್ಷೀರಪಥವಾಗಸಕೆ ಮೇಖಲೆವೊಲಿಹುದು ! ಮೊಂಡು ಪಕ್ಕೆ

ಕಿರುನಗೆಯ ಮನಸೆಳೆವ ಬಾಲಶಶಿ ಕುಜರು ( ಬಿದ್ದು )

ಕೊರಳಪ್ಪಿ ನಗೆ ಬೆಳಗಿ ಸರಿಯುತಿಹರಲ್ಲಿ !

ನೀಲದೊಳು ಸೊಗಯಿಸಿದ ನಿರುಪಮದ ಜೆಲುವ,

ಆಲಿಗಳ ಹಬ್ಬವನು, ನುಂಗಿದೀ ಕವ್ವು

ಬೆಳಗುವೀ ಜ್ಯೋತಿಗಳ ಪೆತ್ತಿರುವುದೇನು ?

ಅಳತೆವಿಾರಿದ ಶಾಂತಿಸುಖದುಣ್ಣಿದೇನು !—

ಎಂದು ಅಚ್ಚರಿಗೊಂಡೆ ಜ್ಯೋತಿಗಳ ಕಂಡು ;

ಅಂದು ಹೊಮ್ಮಿದ ದಿವ್ಯಶಾಂತಿಯನು ಉಂಡು,

ದಂದುಗದ ಸಂದಣಿಯನೆಣೆಸಿದೆನು ಅಂದು :

ಮುಂದೊಗೆವ ಶಾಂತಿ ಸುಖಗಳ ತಾಯಿಯೆಂದು.



## ✓ ಬಾನ್ ತಿಳಿದಿತ್ತು

ಬಾನ್ ತಿಳಿದಿತ್ತು.—ಬಿಳಿ ಮುಗಿಲೋಳಿಯು  
ಕೇಳಿಯ ದೋಣಿಯ ಹೋಲಿತ್ತು.  
ಸರಸಿಗಳೆದೆಯೊಳು, ಬಯಲೊಳು, ಮಲೆಮೇಲ್  
ಬೆಚ್ಚನೆ ಕಿರು ಬಿಸಿಲೊರಗಿತ್ತು.  
ಹಸುರೊಳು ಹಿಮಮಣಿ ರತ್ನ ಜ್ಯೋತಿಗ-  
ಳಂಬನು ದೆಸೆದೆಸೆಗೆಸಿದಿತ್ತು.  
—ಶರದದ ಹಗಲೊಳು ಚೆಲುವಿತ್ತು,  
ಬಿಡುವಿತ್ತು,  
ಕಳೆಯಿತ್ತು.

ಎಲೆ ಮೇಲುರುಳುತ ಮುತ್ತಿನ ಕಂಠಿಯ  
ಕಮಲಕೆ ಕಿರುದೆರೆ ಹಾಕಿತ್ತು.  
ತಣ್ಣನೆ ನುಣ್ಣನೆ ನುಸುಳುತ ಗಾಳಿಯು  
ಬಳ್ಳಿಗೆ ಕಚಕುಳಿಯಿಡುತಿತ್ತು.  
ಪೊದರೊಳು, ಮೆಳೆಯೊಳು, ಕ್ರೀಡಾವನದೊಳು  
ಹಕ್ಕಿಯು ಹಾಡನು ಹರಡಿತ್ತು.  
—ಶರದದ ಹಗಲೊಳು ಒಲವಿತ್ತು,  
ಗೆಲವಿತ್ತು,  
ನಲವಿತ್ತು.

ಆದೊಡೆ, ಪೂರ್ಣತೆಯರಸುತ ದುಂಬಿಯ  
ತೆರದೊಳಗೆನ್ನಯ ಒಲವಿತ್ತು.

13-05-21

ಹಣತೆ

ಚಿಂತೆಯ ಕಾರ್ಮುಗಿಲಿರುಳೊಳಗೆನ್ನೆದೆ  
ಬೆಳಕನು ಕಾಣಲು ತ್ವಿಸಿತ್ತು.  
ಕನಸಿನ ನನಸಿನ ಅಂತರವಳೆಯುತ  
ಬಾಳಿನೊಳುಲ್ಲಸ ಕುಗ್ಗಿತ್ತು,  
ಬಲು ಕುಗ್ಗಿತ್ತು.

ಶರದದ ಗೆಲವಿನ ಹಗಲೊಳಗಿದ್ದಿತು  
ನಾಕದ ನಲವಿನ ಸಂದೇಶ.  
ಅಚ್ಚರಿ! ಬಾಳಿನ ಕುಗ್ಗನು ಹೆಚ್ಚಿಸು-  
ತಿಹುದೀ ನಲ್ಮೆಯ ಸಂದೇಶ!

---



## ಯಾದುಗಿರಿ

(ಒಂದು ಹಾಡು)

ರವಿ ಮುಳುಗಲು, ಹೊನ್ನೀಲಿಯ  
ಸಂಜೆಯ ಹೊಗರ್ ತೋರೆ,  
ಸುಖಸ್ಪರ್ಶದ ಗಿರಿ ಮಾರುತ  
ಉಲ್ಲಸವನು ಬೀರೆ,  
ಖಗಸಂಕುಲ ಹಾರುತ್ತಿರೆ  
ಕರಿವೋಡದ ತೆರದಿ,  
ಚೆಲುವುಕ್ಕಿದೆ, ಮುದ ಮೂಡಿದೆ  
ಯಾದವಗಿರಿ ನಭದಿ.

ಬಾನ್ ಸರಸಿಯೊಳುಡುಗೊಂಚಲ  
ಬಿಳಿನೈದಿಲೆ ಮಾಲೆ,  
ಶಶಿಯಂಚೆಯು ಮಲರಡವಿಯೊ-  
ಳೀಜಾಡುವ ಲೀಲೆ,  
ಕಲ್ ತೊಟ್ಟಿಲ ತೊರೆ ಹಾಡುವ  
ಮೃದುಮಂಜುಳ ಗಾನ;  
ನೋಡಾಲಿಸು, ಕೋಡಿವರಿಯೆ  
ಹೃದಯದ ಸುಮ್ಮಾನ.

ಋಷಿಮಂಡಲ ಮೃಗಶಿರಗಳು  
ಗುಡಿಗೋಪುರ ಮುಟ್ಟಿ,  
ನರಸಿಂಹನ ಶಿರಮಕುಟಕೆ  
ಮಣಿಹಾರವ ಕಟ್ಟಿ,

ಹಣತೆ

ತನ್ನೊಲುಮೆಯ ಕಾಣಿಕೆಯನು  
ಸಲಿಸುತ್ತಿವೆ ನುತಿಸಿ,  
ಗುಡಿಕಳಸವ ಶಶಿಯಡರಲು  
ಹರಜೂಟವ ಸ್ಮರಿಸಿ.

ಅದೊ, ದೂರದಿ ಗಿರಿಪಂಕ್ತಿಯು  
ಸಾಗರದಲೆಯಂತೆ  
ಕಾಣುತ್ತಿದೆ ಮಬ್ಬಳಕೊಳು  
ಸ್ಥಿರತೆಯ ಕಳೆದಂತೆ.  
ಬಾನ್ ಭೂಮಿಯನೊಂದುಮಾಡುವ  
ಶಿಶು ಚಂದ್ರನ ಕಾಂತಿ,  
ನಿಶ್ಯಬ್ದತೆ,-ಮತಿಗೀವುವು  
ಭೂವಿಲಯದ ಭ್ರಾಂತಿ.

ಏನ್ ಶಾಂತಿಯು, ಸೌಂದರ್ಯವು  
ಯಾದವಗಿರಿ ನಭದಿ!  
ಏನ್ ಮೌನವು, ನೀರವತೆಯು  
ಮಲೆತುದಿ ದೇಗುಲದಿ!  
—ಈ ಶಾಂತಿಯೊಳಾಲಿಸದೋ,  
ಉಡುಲೋಕದ ಗಾನ:  
ಸಮಶ್ರುತಿಲಯ ಹೊಂದಿರುವೀ  
ತನುಮುಚ್ಚಿಹ ಗಾನ!



## ಹೂಗಳೇತಕೆ

೧

“ ಬಲಿತ ಬಿಸಿಲೊ-  
ಳಳಲಿ, ಮಗುವೆ,  
ಹೂವನೇತಕಾಯುವೆ?  
ಅರಿವೆ ತುಂಬಿ  
ಸುರಿಯುವಷ್ಟು  
ಹೂಗಳಾವ ಆಟಕೆ?

“ ಬವಣೆಗೊಂಡು  
ಬೆವರು ಹನಿತು-  
ದೆಣಕೆಮಾಡದಲೆಯುವೆ.  
ಸುಡುವ ಕಲ್ಲ-  
ಳೆಡೆಯನೆಣಿಸೆ.  
ಹಸುಳೆ, ಹೂಗಳೇತಕೆ?”

ಎನಲು, ಮಗುವು—  
ಇಣಕೆ ನಗೆಯು—  
ಹೊಳೆವ ಕಣ್ಣು ತೋರಿತು.  
“ ಮಲೆಯನೇರಿ  
ಕುಳಿತ ಸಿಂಗ-  
ಗೀಯೆ ಹೂಗಳೆ”ಂದಿತು.

ಹಣತೆ

೨

“ಗಿರಿಯನ್ನೇರು-  
ತರಸಿದಲರ,  
ಹಸುಳೆ, ಏತಕೆರಚುವೆ?  
ದೇವನಡಿಯೊ-  
ಳವನು ಇಡದೆ  
ಸುಮ್ಮನೇಕೆ ಬಿಡುವೆ?”

“ಮಲೆಯು ಸಿಂಗ  
ಚೆಲುವನಲ್ಲ-  
ವೆಂದು ಮನಕೆ ಹೊಳೆಯಿತೆ?  
ಹಸುಳೆ, ಹೀಗೆ  
ಕುಸುಮಗಳನು  
ಹೊರಗದೇಕೆ ಚೆಲ್ಲುವೆ?”

ಮಗುವು ಕೇಳಿ  
ಬಿಗಿದ ಹುಬ್ಬು  
ಕಣ್ಣು ಚೆಲುವ ತೋರಿತು.—

“ಮಲೆಯು ಸಿಂಗ  
ಚೆಲುವನಲ್ಲ,  
ಅವನ ಕಂಡರಾಗದು.”

“ಹಸುಳೆ, ಏಕೆ?”  
“ಬಿಸಿಲೊಳೊಣಗು-  
ತವನಿಗಿಂದಿವಾಯ್ದೆನು.



ಹಣತೆ

ಗುಡಿಯೊಳಾತ-  
ನೆಡೆಯ ಸೇರಿ,  
ಕಸಿವನೆಂದು ಕಾದೆನು.

“ ಸೆಳೆದು ಮುಡುಪಿ-  
ನಲರನೇತ-  
ಕವನೆ ಮುಡಿಯಲಿಲ್ಲವು?  
ಅಲರನದಕೆ  
ನೆಲದೊಳೊಗೆವೆ.  
ಮಲೆಯ ಸಿಂಗಗೀಯೆನು.”

\* \* \*

ಕಿರಿಯನುಲಿದ  
ಸರಳ ನುಡಿಯೊ-  
ಳೊಲುಮೆ ಪುರುಳ ಕಂಡೆನು.  
ಗುಡಿಯೊಳಲರ  
ಕೊಡದೆ ಮರೆಸಿ  
ನಿಂತ ಭಾವವರಿತೆನು.

ನುಡಿಗೆ ನಾಚಿ  
ಒಡಲೊಳವಿತು  
ಕುದಿವ ಬಯಕೆ, ಗುಟ್ಟನು,  
ಎದೆಯ ಹೊಕ್ಕು  
ಕಸಿವ ಕ್ಷಣವ-  
ನೊಲುಮೆ ಕಾದು ಕೊರಗುವಳ.

## ಆನಂದನ ' ಗೆಜ್ಜೆಸ್ರ '

೨೧೪ ಹೊನ್ನುಡೆಯ ತಿರೆಯುಡಲು, ಪಡುಗಡಲ ಮೇಲೆ  
ಅರೆಮುಳುಗಿ ಕಿತ್ತಿಳಿಯ ತೊಳೆಯ ರವಿ ಹೋಲೆ;  
ಅಪವಾದ ಭೀತಿಯೊಳು ಭೃಗು ಮೌನತಾಳಿ  
ಬೆಸಕ ಚೌತಿಯ ಶಶಿಯ ಸನಿಯದೊಳು ತೇಲಿ,  
ಬಿಂಕದೊಳಗಿರುತಿರಲು ; ಬಾಲಶಶಿ ಮನದಿ  
ಸಕ್ಕ ನಗೆಯುಕ್ಕಿಬರೆ, ಕೌತುಕದ ಭರದಿ  
ಬಿಂಕವನು ಬದಿಗೊತ್ತಿ ಶುಕ್ರನಿಂತೆಂದಂ:  
“ ಚಂದ್ರಮನೆ, ನಗೆಯೇಕೆ? ನೆನೆದೆಯಾ ಹಿಂದಂ?”

ಎನಲು ಶಿಶುಶಶಿ ನುಡಿದನೀತೆರದಿ ಸಖಗೆ:

“ ಹಿಂದ ನೆನೆಯುತ ನಗೆನು ; ಮಗು ನುಡಿದ ನುಡಿಗೆ  
ಮನಸೋತು ನಗುತಿರುವೆ ಹರುಷದೊಳು ಹೊರಳಿ.—  
ಕಡುಚೆಲುವನೆಂದೆನ್ನ ಕವಿಜನವು ಹೊಗಳಿ  
ಬಣ್ಣನೆಯ ಜಾಲದೊಳು ತಿರೆಗೆಳೆವರೆನ್ನ :  
ಲಲನೆಯರ ಮೊಗ ನಾನು, ನಗೆ ನನ್ನ ಜೊನ್ನ ;  
ಕುಂಕುಮದ ಹಣೆಬೊಟ್ಟು ; ಬಿಳಿಮೊಲ್ಲೆದಂಡೆ ;  
ಉಪವಸದ ನೈದಿಲೆಯು ; ನವನೀತದುಂಡೆ ;  
ಸಂಜೆಯಾ ಕನ್ನಡಿಯು ; ಮಾಂತ್ರಿಕನ ಚೆಂಡು ;  
ಸರಸಿಯೊಳಗಿನ ಹಂಸ ; ಹೊಸ ಬೆಳ್ಳಿಗುಂಡು.  
ಎಲ್ಲಿ ಕಂಗೊಳಿಸುವುದೊ ಚೆಲ್ವಿಕೆಯ ಬೀಡು,  
ಅಲ್ಲಿಗೆಳೆವರು ನನ್ನ—ಬೇಡೆನ್ನ ಪಾಡು.  
ಇಂದು ಕವಿಗಳ ಹೋಲ್ವೆ ಅಳಿದವರ ಸೊತ್ತು ;  
ಹೊಸದಿರದ ಬಣ್ಣನೆಗೆ ನೊಂದು ಬೇಸತ್ತು



ಹಣತೆ

ಅಲೆದೆನ್ನೆ ಅರಸುತ್ತ ಹೊಸದು ಸಾಮ್ಯವನು.—  
ಪುಸ್ತಕದ ಚಿತ್ರದಲಿ ನನ್ನ ರೂಪವನು  
ಆನಂದ ಹೋಲಿಸಲು 'ಗೆಜ್ಜೆಸ್ರ' ಕೆಂದು,  
ನವಿರೆದ್ದು ನಲವುಕ್ಕೆ ಅಳಿದುದೈ ಕುಂದು.”

ಗೆಜ್ಜೆಸ್ರ - ದೇವರ ಸ್ವರೂಪ - ಬೇರೂರದ  
ಕೆಲಸ - ದೇವರ ಸ್ವರೂಪದ ಅಂಶ. ದೇವರ  
ಹೊಲ ಕೊಂಡ ಮತ್ತೆ ಮಂದರ ವಾದದಲ್ಲ.  
ಇದು ಕೃತಿನ ರ ದೃಶನ.

ಹೆಣ್ಣೊಬ್ಬಳ ಕಣಸು-ಶ್ಲೋಕ (ದಶನಮ)

ದೊರೆಯ ನೋಡಲು ನೆರೆದ ಮಂದಿಯ  
ಮಧ್ಯದೊಳಗೆ ಕಂಡೆನಾ ದಿನ,  
ಎಂದೊ ಕನಸೊಳು ಕಂಡ ಧೈಯದ  
ಚೆಲುವಿನೊಂದು ಹೆಣ್ಣನು.

ಏನು ಸಿಂಗರ, ಏನು ರೂಪ,  
ಏನು ನಿಲುವಿನ ಭಂಗಿ, ಬೆಡಗು,  
ಏನು ಕಂಗಳ ಚೆಲುವು, ಹೊಳಪು !  
ನಿಜದ ಹೆಣ್ಣೋ, ಸ್ವಪ್ನವೋ !

ಹಿಂದೆ ಕಂಡಿರಲಿಲ್ಲವವಳನು,  
ಮುಂದೆ ಕಾಣುವ ಬಯಕೆ ಬಯಲು ;  
ಅವಳು ನನ್ನವಳಾಗಲೆನಲೂ  
ತೀರ ಚೆಲುವೆಯು ತರುಣಿಯು.

ಆದರೇತಕೊ ನಟ್ಟುಹೋದುವು  
ಅವಳ ಮೊಗದೊಳು ಕಂಗಳೆರಡೂ.  
ಅವಳದೊಂದೇ ನಗೆಗೆ ಜಗವನೆ  
ಬೆಲೆಯ ಕಟ್ಟಿದನಾಗಲೆ.

ಒಲುಮೆಯೆನ್ನಲೆ?—ಬಾಳ ಬೆರಸುವ  
ಬಯಕೆಯೆದೆಯೊಳು ತುಡಿಯಲಿಲ್ಲವು.  
ಮೋಹವೆನ್ನಲೆ?—ನಗೆಯು, ನೋಟವು  
ಸುಳಿಸಲಿಲ್ಲವು ಮಿಂಚನು.



ಹಣತೆ

ಬರಿಯ ಕೌತುಕವಾಗದಾಗದು—

ಅಂದು ಏನೋ ಕಲಕಿತಿದೆಯು.

ನನ್ನ ಬಾಳಿನ ಮುಬ್ಬಿನೊಳಗೆ

ನುಸುಳಿತೊಂದು ಬಯಕೆಯು—

ಬಿರಿದ ಹೂವಿಗೆ ಸೋತುಹೋದರು

ಕೊಯ್ಯದದನೇ ನೋಡುವಾಸೆಯು,

ಚೆಲುವೆ ನನ್ನ ವಳೆಂದು ಬಯಸದೆ

ಚೆರವು ನೋಡುವ ಬಯಕೆಯು.

\*

\*

\*

ಮೊಗವು ಮರೆಸಿತು, ಆದರವಳಾ

ಮೂರ್ತಿ ನಿಂತಿತು ನೆನಪಿನೊಳಗೆ.

ಅಂಥ ಬಿಂಬವ ಧರಿಸಿದೆದೆಗೆ

ಹೀನರಾಗವು ಸುಳಿವುದೆ? *ಕೆಚ್ಚ ಬಯಕೆ*

*ಅದು ಪೊಂದಣಿ ದ್ವಿವಿ — ಕೆಚ್ಚ ಬಯಕೆ ಮಡದ*

*ರಸ್ಮಿ ಕ್ರಾಂತಿವಳಿ ವೈಶಿಷ್ಟ್ಯ*

## ಬಯಕೆ - ಕೊಡಿಗೆ ದುಕ್ಕ

೧

ಚಪಲೆ ಬಯಕೆ ಕೊಡಿಗೆಗೊಂದು  
ಗುಡಿಯ ಕಟ್ಟಿ ಕಾಯುವಂದು,  
ಕೊಡಿಗೆ ತಡವ ಮಾಡಿ ಬಂದು  
ಬಯಕೆಯಳಿವ ಕಂಡು ನೊಂದು  
ಕಣ್ಣು ನೀರಿನೊಳಗೆ ಮಿಂದು  
ಚರಮಕ್ರಿಯೆಯ ಸಲಿಸಳು.

೨

ರಮಣನೊಲವನಂದೆ ಬಯಸಿ  
ಅವನ ಸೊಗಕೆ ಚೆಲುವ ಸವೆಸಿ  
ಸಾಧ್ವಿ, ಆಸೆ ಸಲದೆ ನಶಿಸಿ  
ಮರಣ ಶಯನವೇರಿಹಳ್.

ತರುಣಿ ಉಳಿಯುವಾಸೆ ಇಲ್ಲ;  
ಶಯನತಲದೊಳವಳ ನಲ್ಲ  
ಇಂದು ಒಲುಮೆಯಳೆಯಬಲ್ಲ!  
ಆರಕೆ ತುಂಬೆ ಕಾಣಲಿಲ್ಲ;  
ಇಂದು ಶೂನ್ಯ ನೋಡಬಲ್ಲ!  
ಇಗೋ ಅವನ ಭಾಗ್ಯವೆಲ್ಲ  
ಕಣ್ಣು ನೀರಿನಲ್ಲಿ ತೋರಿ  
ತೇಲಿ ಪೋವುದು!



೩

ಪ್ರಣಯವರಸುತೊಂದು ದುಂಬಿ  
ಮೊಲ್ಲೆಮೊಗ್ಗನೊಂದ ನಂಬಿ  
ತೋಟದೊಳಗೆ ಮೊರೆಯ ತುಂಬಿ  
ಯುಗಗಳೆಣಿಸಿ ಹಗಲ ಕಳೆದು,  
ಮೊಗ್ಗು ಬಿರಿಯದಿರಲು ಹಳಿದು  
ತನ್ನ ಬಾಳ, ಹಾರಿತ್ಯೈ.

ಅಂದು ಮಧುವು ಸೊಗವ ತೂರೆ,  
ಮೊಗ್ಗು ಬಿರಿದು ಚೆಲುವ ತೋರೆ,  
ಒಲುಮೆಹುಟ್ಟ ಕಂಪು ಸಾರೆ,  
ಕೇಳ್ವರಿಲ್ಲ, ಕೊಳ್ವರಿಲ್ಲ,  
ಮುದುರಿ ಬಾಡಿ ದಳಗಳೆಲ್ಲ  
ತಿರೆಗೆ ಬಿದ್ದುವೈ!

೪

ಕಿಟ್ಟು ಕೂಸು. ಎಷ್ಟು ಆಸೆ  
ಮಿಣುಕು ಹುಳುವು ಮಿನುಗಿ ಚಲಿಸೆ!  
'ಕಿಟ್ಟು, ನೋಡೊ—ಅದೊ ತಮಾಷೆ!'  
ಎಂದನಣ್ಣ ಅಳುವ ನಿಲಿಸೆ.  
ಹಸುಳೆ ಮಿಣುಕು ಹುಳುವ ಬೇಡಿ  
ಆಸೆಸಲಿಸಲೆಂದು ಕಾಡಿ  
ಅತ್ತು ಸೊರಗಿ ಹೋಯಿತಣ್ಣ.  
ಆಗ ಹುಳುವ ಹಿಡಿಯನಣ್ಣ;  
ಮಿನುಗಿ ಮಾಯವಾಯಿತ್ಯೈ.

ಸಂಜೆ ಜಾರಿ, ಇರುಳು ತೋರೆ,  
 ಚಂದ್ರ ಮುಗಿಲ ತೆರೆಯ ಸೇರೆ,  
 ಹೆಪ್ಪುಮೋಡ ಕಪ್ಪ ಕಾರೆ,  
 ಕೂಸಿನಣ್ಣ ಕಣಿವೆಯೇರೆ  
 ತವಕದೊಡನೆ ನಡೆಯುತ್ತಿದ್ದ.  
 ದಟ್ಟವೊದರ ನಡುವೆ ಎದ್ದ  
 ಮಿಣುಕುಹುಳುವ ಕಂಡು ಹಿಗ್ಗಿ  
 ಮುಳ್ಳು ಮೆಳೆಯ ಮೇಲೆ ನುಗ್ಗಿ,  
 'ಕಾಲ ಹೂಳೆ ಕೆಸರು, ರಕುತ  
 ಮೈಯ ತೊಯ್ಯಲೇನು' ಎನುತ  
 ಅಳಲ ಜರೆದು, ಹುಳುವ ಹಿಡಿದು  
 ಕಣಿವೆಯೇರಿ ನಡೆದ ನಲಿದು.  
 ಏನು ಗೆಲವು ಅಣ್ಣಗಂದು,  
 ಕೂಸಿನಾಸೆ ಸಲಿಪೆನೆಂದು!  
 ಆದೊಡದನು ಮುಳಿಸದೊಂದು  
 ನಗೆಯನಳಿಸಿ ಮುಸುಕಿತಂದು.  
 'ಕಿಟ್ಟು, ಇದಿಗೊ, ಮಿಂಚುಹುಳುವು!  
 ಕೈಯ ನೀಡೊ, ಕೊಳ್ಳೊ, ಹುಳುವು!'  
 ಅವನ ದೈನ್ಯವದರ ಮುನಿಸ  
 ನಿಳುಹದಹಹ! ಅದರ ಹರುಷ  
 ಮರಳದಯ್ಯೋ!-ಅಣ್ಣ ಸುಯ್ಯ  
 ಹೊರಗೆ ಬಿಸುಟ ಹುಳುವ ಬೈದು.  
 ಜೊನ್ನದೊಳಗೆ ಅದರ ಮಿನುಗು  
 ಲಯಿಸಿಹೋಯಿತು.



ಹಣತೆ

೫

ಕೊಡಿಗೆಯೊಂದ ಬಯಸಿ ಬಂದು  
ಚಪಲೆ ಬಯಕೆ ಕುದಿಯುವಂದು,  
ಕೊಡಿಗೆ ತಡವ ಮಾಡಿ ಬಂದು  
ಬಯಕೆ ಬೂದಿ ಕಂಡು ನೊಂದು  
ಕಣ್ಣು ನೀರಿನೊಳಗೆ ಮಿಂದು  
ಚರಮಕ್ರಿಯೆಯ ಸಲಿಪಳ್ಳಿ.

---

## ಒಲುಮೆಯ ಬಳುವಳಿ

ಎನ್ನ ಬಾಳಿನೊಳಿತ್ತು ಚೆಲ್ವಿಕೆ,  
ಬನ್ನಗಳು, ನಿಡುಸುಯ್ಯಲು,  
ಗೆಲವು, ಗಾನವು, ಶಾಂತಿ, ಕ್ರಾಂತಿಯು,  
ಒಲುಮೆ ನುಸುಳುವ ಮುಂಚೆಯೂ.

ಒಲುಮೆ ಸುಳಿಯಿತು, ಹಿಂದನಳಿಸಿತು,  
ಬಾಳಿಗೊಯ್ದಿತು ಮಿಂಚನು—  
ಹೊಸಬ ರವಿಯನು, ಶಶಿಯ, ಚುಕ್ಕಿಯ,  
ಹೊಸದು ಕಂಪನು, ಗೀತವ.

ಬಾಳ ಗದ್ದುಗೆ ಮೇಲೆ ನಿಲಿಸಿದೆ  
ಬಾಳನಾಳಲು ಚೆಲುವೆಯ.

“ಒಲುಮೆಯಾಳಲು, ಚೆಲುವೆಯಾಳಲು  
ಅಳಲಿಗಿರವೆ?” ಎಂದೆನು.

ರಾಣಿ ತಂದಳು—ದಿಟವು—ಬಾಳಿಗೆ  
ಬೀಣೆ ನುಡಿಯುವ ನನಸನು.

+ ಯಾರು ಕಾಣ್ಬರು ಅವಳಿ ತಂದಿಹ  
ದಾರುಣದ ಹೊಸ ಸುಯ್ಯಲ?

ಮದ ಕೆಸರು - ಪ್ರೀತಿದ ಕಮಲ

ಕಿರಣವೆ ಕೂ ಸ್ವ ಭಾಷ್ಯವಿಲ್ಲ.

ಮದ ಕೆಸರು - ಪ್ರೀತಿದ ಕಮಲ  
ಮದ ಕೆಸರು - ಪ್ರೀತಿದ ಕಮಲ  
ಮದ ಕೆಸರು - ಪ್ರೀತಿದ ಕಮಲ



—ಗೆ

ಎನ್ನೆದೆ ಕತ್ತಲೆಗಂಜುತ, ನಲ್ಲೆ,  
ಬೆಳಕನು ನೀ ತಂದೆ.

ಸೊಡರಿನ ಹೊಗರಿಗೆ ನಾಚಿತು ತಾರೆ; ಪ್ರವಾಸ

“ಇನ್ನಿರುಳೆ!” ಎಂದೆ.

ನೀ ಮೃದುಹಾಸವ ಬೀರಲು, ನೋಟವು  
ಸ್ನೇಹವ ಸೂಸುತ್ತಿರೆ;

ನಿನ್ನ ಸಿರುಪವನದೆಲರಿನ ಕಂಪನು,  
ತಂಪನು ಜರೆಯುತ್ತಿರೆ;

ಕೆನ್ನೆಯೊಳರಳಲು ರೋಜವು, ತುಟಿಯೊಳು  
ಪ್ರಣಯವು ತೋರಿಬರೆ;

ನನ್ನೀ ದೀವಿಗೆ ಸ್ತಿಮಿತದೊಳುರಿವುದು  
ಹೊಸ ಹೊಗರೊಳು, ನೀರೆ.

ಆದೊಡೆ, ಪ್ರಿಯೆ, ನೀ ಭೃಕುಟೆಯ ರಚಿಸಲು,  
ಮೌನದಿ ತುಟಿ ಬಿಗಿಯೆ;

ಚಿಂತೆಯ ಜವನಿಕೆ ನಗೆಯನು ಮರೆಸಲು,  
ಕಣ್ಣು ನೀರ್ಗ ರೆಯೆ;

ಕೋಪದ ವೇಗಕೊ, ಅಳಲಿನ ಭಾರಕೊ,  
ಬಿಚ್ಚೆನೆ ನಿಡುಸುಯ್ಯೆ;

ಸೊಡರಲೆವುದು, ಹೃದಯವ ದಹಿಪುದು,—ಇದ-  
ನಚ್ಚರಿ, ನೀನರಿಯೆ!

## ಒಲುವೆಣ್ಣು

೧

ಎದೆಯ ಹೊಸಿಲಿನಡೆಯೊಳಿಂತು  
ನಿಲುವ ಪೆಣ್ಣಿದಾರೈ?  
'ಕದವ ತೆರೆಯೊ' ಎನದೆ ಮೌನ-  
ದಿಂದ ನಿಲುವಳಾರೈ?

ನೀಲದಾಳ ಕಣ್ಣಿನಾಳ,  
ಬಾಳಿನಲಗು ನೋಟವೈ.  
ಬಾಳನೆಲ್ಲನೊಂದೆ ಕ್ಷಣದಿ  
ಬಿಚ್ಚಿ ಬಿಡುವ ದಿಟ್ಟಿಯೈ.

ಸುರುಳಿಸುತ್ತಿ ಕುಣಿವ ಕುರುಳು,  
ಸುಳಿಯ ಗಲ್ಲ ಜೆಂದವೈ.  
ಇರುಳಿನಂತೆ ಕಬರಿ, ಬಳ್ಳಿ-  
ಯಂತೆ ನಿಲುವ ಭಂಗಿಯೈ.

ರೋಜದಂತೆ ಕೆನ್ನೆ, ರೋಜ-  
ದಿಸಳಿನಂತೆ ತುಟಿಗಳೈ.  
ರೋಜದಂತೆ ನಗುವ ಬಾಯಿ,  
ಕಂಪಿನಂತೆ ಲಜ್ಜೆಯೈ.

ಅನುಭವಗುಣ್ಯ

ಮಡಿಲೊಳಾವುದನ್ನೊ ಮರೆಸಿ  
ನಾಚಿ ಮುಗುದೆ ನಿಲುವಳೈ.  
ಬೆಡಗಿ ಯಾರು? ಎದೆಯ ಹೊಸಿಲೊ-  
ಳೀಕೆಗಾವ ಕಜ್ಜವೈ?



ಬೆದರಿ ನಾಚಿ ಬಯಕೆಯದುಮಿ  
 ನಿಂತ ಚೆಲುವೆ ಒಲುಮೆಯ್ಯು.  
 ಎದೆಯ ಒಳಿಯೊಳಂದೆ ನಿಂತ-  
 'ಳಿದೆಯ ತೆರೆಯೊ' ಎನ್ನಳ್ಳಿ.

(ಹಣತೆ+ಹಣತೆ)  
 ಪ್ರೀತಿ ಸ್ವರೂಪ

ನೂರು ವರುಷ ಮೌನ ತಾಳಿ  
 ನಿಲುವಳಿಂತು ಹೊಸಿಲೆಡೆ.  
 'ಯಾರು?' ಎನ್ನದಿರಲು ಕೊರಗಿ,  
 ನಶಿಸಿ, ನಂದಿಪೋಪಳು.

ಸರಗ ಹಿಡಿದು ಕಾಡು, ಕೆಳೆಯ,  
 ಮರೆಸಿ ತಂದ ಕೊಡಿಗೆಯ  
 ತರುಣಿ ಕೊಡಳು ಕಾಡದಿರಲು—  
 ಕೊಡುವ ಬಯಕೆ ಇರಿದರೂ.

ನಲ್ಲನೊಸಗೆಯಿರುಳೊಳೊಲಿಸಿ  
 ಕಸಿಯದಿರಲು ಮುತ್ತನು,  
 ನಲ್ಲಿ ತಾನೆ ಕೊಡುವಳೇನು—  
 ಕೊಡುವ ಬಯಕೆ ಇರಿದರೂ?

ಅಂದು ಕೃಷ್ಣನೆರೆವ ಮುನ್ನ — ಏ ಧ್ವಂಸ ಕೆ  
 ಕೊಟ್ಟನೇ ಕುಚೇಲನು  
 ಚಂದಿಯೊಳಗೆ ತಂದ ಪುರುಷ — ಅವಲ-  
 ಕೊಡುವ ಬಯಕೆ ಇರಿದರೂ?

ಹಣತೆ

ಒಲುಮೆವೆಣ್ಣ ಕಾಡಿ ಕಸಿವ  
ಮುನ್ನ ಕೊಡಳು ಕೊಡಿಗೇಯ :  
ಬೆಳಕದೊಂದನೊಯ್ದು ಬಾಳ  
ಹೊಸದು ಮಾಳ್ ಕೊಡಿಗೇಯ.

ಎದೆಯ ಹೊಸಿಲ ಬಳಿಯೊಳೆಂದು  
ನಿಲುವ ಪೆಣ್ಣು ಒಲುಮೆಯೈ  
ಕದವ ತೆರೆಯದಿರಲು ಬೇಡ-  
ಳಲ್ಲೆ ನಶಿಸಿ ಪೋಪಳ್ಳೆ!

---

## ಕೊಳದ ತಡಿಯಲ್ಲಿ

೧

ಪಡುವಣ ಕಡಲೊಳು ಹೊಂದೆರೆ ಹೊರಳುತ  
ಕರಗಿತು ನೀಲದೊಳು ;  
ಉಡುಗಣದೊಡೆಯನ ಚೆಲುವಿಮ್ಮಡಿಸಿತು  
ಸಂಜೆಯು ಸೊಬಗಿನೊಳು.

ಇನಿಯಳನೊಲಿಸಲು ಕೋಗಿಲೆ ಕರೆಯುವ  
ಹಾಡನು ಚೆಲ್ಲಿತೆಲರ್ ;  
ಬಾನಿನ ಚೆಲುವನು ಕದ್ದಲೆವಲೆಗಳ  
ನಗೆಯನು ತೂರಿತೆಲರ್..

ಬಲವಿಂದೆನ್ನೆ ದೆಯದುರಿದ ಸಂಜೆಯು  
ಸುಳಿದುವು ನೆನಪುಗಳು :  
ಚೆಲುವೆಯ ಕಡೆಗಣ್ಣೊರಟಗಳೆನ್ನೊಳು  
ಸುಳಿಸಿದ ಮಿಂಚುಗಳು ;

ಕೊಳದೊಳು ಕುಳಿತಂದೊಲವೆಮಗುಸುರಿದ  
ಬಗೆಬಗೆ ಗುಟ್ಟುಗಳು ;  
ಇಳಿಯನು ಸಗ್ಗಕೆ ಮಿಗಿಲೆನಿಪಚ್ಚರಿ-  
ಯೊಲವಿನ ರೀತಿಗಳು ;

ಕೈಯನು ಹಿಡಿಯಲು ತಗ್ಗುತ ಲಜ್ಜೆಯೊ-  
ಳರಳಿದ ಸಿರಿಮೊಗವು ;  
ಬಾಯೊಳು “ಬಿಡು, ಬಿಡು” ಎಂದರು, ಕಂಗಳು  
“ಬೇಡೆ”ನ್ನುವ ಚೆಲುವು. .



ಮುದವನು ಸುರಿವೀ ನೆನಪುಗಳೆಡೆಯೊಳು  
 ಸುಳಿದುವು ನೋವುಗಳು :  
 ಹೃದಯಕೆ ಬೆಳಕಂದಿತ್ತೊಲವೆನ್ನನು  
 ದಹಿಸಿದ ನೋವುಗಳು ;

ಒಲುಮೆಯೆ ಕಟ್ಟಿದ ಸೊಗಸಿನ ನಾಡಿಂ-  
 ದುರುಳಿದ ನೆನಪುಗಳು ;  
 ಒಲುಮೆಯು ಬೆಸೆದಿರುವೆದೆಗಳನಗಲಿಸೆ  
 ಮನುಜನ ಯತ್ನಗಳು ;

ಎದೆಯೊಳು ಮೊಗವಿಟ್ಟೆನ್ನೊಳು ಸುರಿಸಿದ  
 ದೈನ್ಯದ ನೋಟಗಳು ;  
 ಹೃದಯದ ಯಾತನೆಯುಕ್ಕಲು ಕಣ್ಣೊಳು,  
 ಉದುರಿದ ಮಾತುಗಳು—

“ ನಡೆಯೆನ್ನೊಲವೇ, ನಿನೊಡಗೂಡುವ  
 ಸುಖಕೆಡೆಯಲ್ಲಿಳೆಯು.  
 ಒಡೆಯುವ ಗಿರಿಯೆಡೆ ನದಿಯಂತೊಡೆವೆವು,  
 ಸ್ಥಿರವಲ್ಲಗಲಿಕೆಯು.

“ ತಾರೆಯೊಳದುರುವ ಬೆಳಕಂತೆದೆಯೊಳ-  
 ಗೆಸೆವುದು ನಿನೊಲವು ;  
 ಆರದೆ ಕಂದದೆ ಕಾಲದ ಹರಿವೊಳು,  
 ಕಳೆಯೇರುವುದೊಲವು.

“ ಸೀತಾ, ನಡೆ ನಡೆ,—ಮರೆಯುತಲೆನ್ನ ನು  
ಕಳೆಯಿರವನು ಸುಖದಿ.  
ಯಾತನೆಯುರಿಯೊಳು ಕೊಳೆಯುಳಿದೊಲವಿಂ  
ಕಡೆಗಪ್ಪುವೆ ದಿವದಿ.”

—ಎಂದೀ ನುಡಿಗಳ ಕೇಳಲು, ಚೆಲುವೆಯ  
ಮಳೆಗರೆದುದು ಕಣ್ಣು :  
ಹಿಂದೆ, ಕರಿಮುಗಿಲ ಕಿರುಮಿಂಚಂದದ  
ನಗೆದೋರಿದ ಕಣ್ಣು.

೩

ಅಲೆವಿಂತೆನ್ನ ನು ಕನಸಿನ ನಾಡೊಳು  
ಎಚ್ಚರಿಸಿತು ದನಿಯು :  
ಕೊಳವಗಲಲು ಮನಬಾರದ ನೀರಿನ  
ಗುಳು ಗುಳು ಗುಳು ದನಿಯು.

ಕೊಡದೊಳು ನೀರನು ತುಂಬಲು ಬಗ್ಗಿದ  
ಕಂಡೆನು ಲಲನೆಯನು—  
ದಡದೊಳು ಹೂವಿನ ಭಾರದಿ ಬಳ್ಳಿಯು  
ಬಗ್ಗಿರುವಂದವನು.

ತರುಣಿಯ ಕರವನು ಶಶಿ ಅಲೆಯೇರುತ  
ಮುತ್ತಿಟ್ಟುದುರಿದನು ;  
ಸೆರಗನು ಚಿಮ್ಮಿಸಿ ಕುರುಳನು ಕುಣಿಸುತ  
ಸುಳಿದನು ಮಾರುತನು.

ಇರುಳಿಣಿಕಲು ಕಳೆಯೇರಿದ ಜೊನ್ನದೊ-  
ಳೆಸೆದುದು ಸಿರಿವೊಗವು—  
ಅರುಣನು ತಲೆದೋರುತ್ತಿರೆ ಕಂದುವ  
ತಾರಗೆವೊಲು ಚೆಲುವು.

ಹರುಷದ ನೋವಿನ ತುಮುಲದಿ ನಡುಗಿತು  
ತರುಣಿಯ ಕಾಣುತ್ತದೆ—  
ಸೊರಗಿದ ಸಂಜೆಯ ಸಂಪಗೆಯಂದದ  
ಮೊಗದ ಚೆಲುವೆ ಸೀತೆ!

“ ಮನದುದ್ವೇಗದ ಹೊರಹೊಮ್ಮಾ ಮೊಗ;  
ದಿಟವಲ್ಲಿದರಿರವು! ”  
ಎನಿಸಿತು ಸೀತೆಯ ಯಾತನೆ ಮುಸುಕಿದ,  
ಚೆಲುವೋಡಿದ ಮೊಗವು.

ಬೆರೆಯಿತು ನೋಟವು ನೋಟದಿ.—ಸೀತೆಯು  
ಮಿಂಚುಗುಳದು ಕಣ್ಣು;  
ಹರುಷದ ಬೆಳಕಿನ ಆಟವ ತೋರದು  
ಚೆಲುವೆಯ ಕುಳಿಗಣ್ಣು.

ಎಲೆಮರೆಯೊಳಗಂದಾಲಿಯ ದೆಸೆದೆಸೆ-  
ಗಲೆಸಿ ಹೊಳೆದ ಕಣ್ಣು—  
ಬಿಳಿಯ ಗುಲಾಬಿಯೊಳದುರುವ ದುಂಬಿಯ  
ನೆನಪ ತರದು ಕಣ್ಣು.

ಪ್ರಾಯದ ಹೊಳಪನು ತೋರದು—ಎನ್ನೆದೆ  
ಚಿಮ್ಮಿತು, ಮುದಸೂಸಿ



ಹಣತೆ

ಗಾಯವ ಮಾಯಿಸುತೊಲುಮೆಯ ಹರಿವೊಳು  
ಸಂತೈಸಲು ಬಯಸಿ.

“ಮುದವೆರೆಯರಳಿತು ಕಣ್‌ಮಲರೆ”ಂದೆನು,  
“ಕಂದಿತು ಮುದವಾರೆ.”

ಚೆದರಿಸೆ ಮನುಜನಿಗಿಷ್ಟದು ಸುಲಭವು  
ಚೆಲುವನು, ಒಲವಾರೆ!

ಕ್ಷಣವೊಂದಚ್ಚರಿ ತೋರುತ ಸೀತೆಯ  
ಹಿಂದಿರುಗಿತು ಕಣ್ಣು—

ಕ್ಷಣವೆವೆ ಮುಚ್ಚಿತು ಹದಗಿದ ನೋವನು  
ಹೊರಚೆಲ್ಲುತ ಕಣ್ಣು.

ಕಳೆದಾ ಸಂತಸ, ಇಂದಿನ ಯಾತನೆ—  
ನಡುವೆಷ್ಟಂತರವು!

ತುಳುಕಿತು ಕಲ್ಲಿದೆ ಕರಗಿಸುತ್ತೆನ್ನಯ  
ಕಣ್ಣೀರಿನ ಹರಿವು.

ಹಿಂದೀ ಕೊಳದೊಳಗತ್ತೆವು, ಬೆರೆಯಿತು  
ಎದೆನೋವಿನ ನೀರು.

ಇಂದಾದೊಡೆ, ಹಾ! ಎನ್ನೆದೆ ನೆನಸದು  
ಸೀತೆಯ ಕಣ್ಣೀರು!

---

## ಯುಗಾದಿಯ ಹಾಡು

೧

ಏಳಿ ರವಿಯು ಮೂಡುವೊಳಗೆ  
ಬಾನ ತಳಿರು ಬಾಡುವೊಳಗೆ  
ಇಂದು ಮಧುವು ಜನವ, ಜಗವ  
ಮುದದಿ ತೇಲಿಸುತ್ತ ಬರುವ!

ಇಂದು ಯು-ಗಾದಿಯು,  
ಹೊಸ ವರ್ಷದಾದಿಯು!

೨

ಬೇವು ಚಿಗುರ, ಹೂವ, ಹಣ್ಣು,  
ಮಾವುತಳಿರ ತನ್ನಿರಣ್ಣು.

ದಿಟ್ಟು ಕಚ್ಚೆಹಾಕಿ, ಶಿಖೆಗೆ  
ದವನ ಸುರಗಿ ಸೆಕ್ಕಿರಣ್ಣು.

ಹಹೊ! ಯು-ಗಾದಿಯು,

ಹರುಷಕೆಲ್ಲ ಗಾದಿಯು! ಪೂಜಾಪತ್ರ

೩

ಹಳೆಯದೆಲ್ಲ ಮರೆಯಿರೈ,  
ಹೊಸದು ಬಾಳ ತೆರೆಯಿರೈ,  
ಕಳೆದ ವರುಷಕಿಂದು ಒಂದೆ  
ಕಣ್ಣು ಹನಿಯ ಸಲಿಸಿರೈ.

೩೪

ಹಣತೆ

ಮುಪ್ಪು ಹರೆಯ ಮರೆಯುತ,  
ಬೆಪ್ಪು, ಜಾಣ ಬೆರೆಯುತ—  
ಲಗ್ಗೆ ಚೆಂಡು, ಚೆಣ್ಣೆ ಕೋಲು,  
ಎಣೆ ಉಯ್ಯಲಾಡಿರೈ.

೪

ಹಬ್ಬದೂಟ ಉಣುವ ಮುನ್ನ  
ಬೇವುಬೆಲ್ಲ ಸವಿಯಿರಣ್ಣ:  
“ನೂರು ವರುಷ ಬಾಳುವ,  
ಸಾವ ದೂರಮಾಡುವ,  
ವಜ್ರಕಾಯರಾಗುವ,  
ಸಿರಿಯ ಸುಖವ ಕಾಣುವ”  
ಎಂದು ಬೆಲ್ಲ ಮುಂದುಮಾಡಿ  
ಬೇವು ಬೆಲ್ಲ ಮೆಲ್ಲಿರಣ್ಣ.

೫

ಹಿರಿಯ ಜನಕೆ ನಮಿಸಿರಯ್ಯ,  
ಹರಸಿ “ಸುಖಿಸಿ” ಎಂಬರಯ್ಯ.  
ಗಂಟಿನಾದ ಕೇಳಿರೈ,  
ಗುಡಿಗಿ ನಡೆವ ಬನ್ನಿರೈ.  
ಭಕ್ತಿಗೂಡಿ ನಲವನದುಮಿ,  
“ಆಸೆ ಸಲಿಸು, ಭಯವನೊರಸು,  
ಇಂಥ ಹಬ್ಬ ನೂರ ಕರೆಸು”  
ಎಂದು ಕರವ ಮುಗಿಯಿರೈ.

೩೫



೬

ಅಹ್ಹ! ಬಲ್ಲೆ ನಿಮ್ಮ ಮನವಃ  
ಹಳೆಯ ವರುಷದಳಲ ನಲವ-  
ನಿಂದು ನೆನೆದುಕೊಳ್ಳಿರಯ್ಯ.  
ಮುಂದ ನೋಡಿ, ಇರುಳ ಕಂಡು,  
ಬೆಳಕನರಸಿ ದುಗುಡಗೊಂಡು,  
ಅಳಲಿ, ಬೆದರಿ, ಸುಯ್ವಿರಯ್ಯ.

ಬೆದರಲೇಕೆ?

ಸುಯ್ಯಲೇಕೆ?

ಭುಜವ ತಟ್ಟಿ ನಿಲ್ಲಿರಯ್ಯ.  
ನಮ್ಮ ಹಕ್ಕು ಹರುಷವಯ್ಯ.  
ಹೋದುದೆಲ್ಲ ಹೋದುದೈ.  
ಹೊಸದು ಬಾಳು ನಮ್ಮದೈ.

ಇಂದು ಯು-ಗಾದಿಯು,  
ನಮ್ಮ ಒಸಗೆಯಾದಿಯು!

## ಎರಡು ಹಕ್ಕಿ

ಗೂಡಿನೇಕಾಂತದೊಳು ಯೋಚಿಸಿತು ಹಕ್ಕಿ :

“ಹಾಡಿನಿಂಪಿಗೆ ಶಿರವನೊಲೆಯದವರಾರು ?

ಕಾಡ ಕತ್ತಲೆ ಕರಗಿ ಪೋವುದು ;

ಮೂಡದೆಸೆಯೊಳು ರಾಗ ಮೊಳೆವುದು ;

ಬಿರುಸನುಳಿವನು ಚಂಡಮಾರುತ ;

ತೊರೆಯ ಮೊರೆ ಶ್ರುತಿಯಪ್ಪುದು.”

ಗೂಡಿನೊಳಗಿ ತೆರದಿ ಯೋಚಿಸಿತು ಹಕ್ಕಿ :

“ಹಾಡಿನಿಂಪಿನ ಸೆರೆಗೆ ಸಿಲುಕದವರಾರು ?” —

ಹಾಡ ಸೆರೆಯನು ಉಷೆಯು ಬಿಡಿಸಿದ,

ಕಾಡ ಕತ್ತಲೆ ನೇಸರಳಿಸಿದ,

ಗಾಳಿ ಬಿರುಸನು ಮರವು ತಡೆದುದ,

ಬಯಲು ತೊರೆಮೊರೆಯಿಳುಹಿದ—

ಪರಿಯನೆಂತರಿಯುವುದು ಮೌಢ್ಯದೊಳು ಹಕ್ಕಿ,

ಮರವಿತ್ತ ನೆಮ್ಮದಿಯ ಬಿಂಕದೊಳು ಸಿಕ್ಕಿ ?

ತನ್ನೊಳಗೆ ಚಿಂತಿಸಿತು ಮತ್ತೊಂದು ಹಕ್ಕಿ :

“ಎನ್ನ ಹಾಡಿಗೆ ಲೋಕ ಮೆಚ್ಚುವುದೆ ಹುಚ್ಚು !

ನನ್ನ ಸಂತಸ ಹೊಮ್ಮೆ ಹಾಡುವೆ ;

ಬನ್ನಗಳ ಹೊರದೂಡೆ ಹಾಡುವೆ ;

ಎನ್ನ ಕರಣಗಳುಣುವ ಪ್ರಕೃತಿಯ

ಚೆಲುವ ತೇಗುವೆ ಹಾಡೊಳು.”

ಇಂತು ಸಂತುಷ್ಟಿಯನು ಪಡೆಯಿತಾ ಹಕ್ಕಿ,

“ಎಂತು ಮೆಚ್ಚಿ ಪನಿಳೆಯ ” ಎಂಬ ಕೊರೆ ಮುಕ್ಕಿ.

ಹಣತೆ

ಒಂದು ದಿನ ನಾ ಮರದ ನೆರಳಲೊರಗಿರಲು,  
ಮಂದದಿಂ ದನಿತೋರಿತಾ ವೊದಲ ಹಕ್ಕಿ—  
ಉಷೆಯ ಕಾಂತಿಯನಳೆದು, ಸಂಜೆಯ  
ರುಷೆಯ ಹೊರಚೆಲ್ಲುತ್ತ, ರಜನಿಯ  
ಮಸಿಯ ಕಡೆಯುವ ಕೋಲುಮಿಂಚಿನ  
ಚೆಲುವ ತೋರಿತು ಗಾನವು.

ಗಾನವನು ಕೇಳಿ ನಾ ಶಿರವ ತೂಗಿದೆನು,  
“ಎನು ಸೊಂಪಿನ ಗಾನ! ಭಾವು ಭಾವೆ”ಂದು.

ಮೌನ ಮರಳಿತು ವನಕೆ—ಒಂದು ಕ್ಷಣ ಮಾತ್ರ.  
ಎನು ಕಾಣ್ಬುದು ಮತಿಗೆ?—ಸವಿಗನಸೆ, ನನಸೆ?  
ಸಿಂಗರದ ಮಧುವಾಸ, ಮುಗುದೆಯ  
ಸಂಗವೀಯುವ ಹರುಷ, ಅಳಲಿಗೆ  
ಕಂಗಳಿಳಿಸುವ ಮಳೆಯು, ತ್ಯಾಗದ  
ಶಾಂತಿ, ಮುಕ್ತಿಯ ಸೌಖ್ಯವು—  
ಇಂತು ಭಾವಗಳೆದ್ದು ಥಟ್ಟನಳೆಯಲೈ,  
ಭ್ರಾಂತನಾಗುತ್ತಲೆದ್ದೆ ಬೆಸನವೇನೆಂದು :  
ಚಿಕ್ಕ ರೆಂಬೆಯ ಮೇಲೆ ಎರಡನೆ  
ಹಕ್ಕಿ ಕೊರಲನು ಕೊಂಕಿಸುತ್ತ ತಾ-  
ನಕ್ಕರೆಯೊಳೆರೆಯುತಿಹ ಹಾಡಿನ  
ಕೊನೆ ಚರಣ ತುಸ ಕೇಳಿತು.

ಹಕ್ಕಿ ಹಾಡಿದುದಿಂಪೆ?—ಎಂತು ಪೇಳಲಿ ನಾನು  
ಹಕ್ಕಿ ಹಾಡಿತೆ ಎಂಬ ಸಂಶಯದೊಳಿರಲು !

ಹಕ್ಕಿ - ಹಾಡಿದುದಿಂಪೆ? - ಎಂತು ಪೇಳಲಿ ನಾನು  
ಹಕ್ಕಿ ಹಾಡಿತೆ ಎಂಬ ಸಂಶಯದೊಳಿರಲು !  
ಹಕ್ಕಿ - ಹಾಡಿದುದಿಂಪೆ? - ಎಂತು ಪೇಳಲಿ ನಾನು  
ಹಕ್ಕಿ ಹಾಡಿತೆ ಎಂಬ ಸಂಶಯದೊಳಿರಲು !



## ಕಡುಸವಿಯಿಂಚರ ಕೊರೆಯಿತು ನನ್ನದೆಯ

೧

ಮುಗಿಲಿನ ಬಾಗೆಯ ಹೂಗಳನೆರಚುತ  
ಸಂಜೆಯು ಸಾಗಿತ್ತು.

ಖಗಗಳ ಮನೆವೊಗುವುಲ್ಲಸದಿಂಚರ-  
ವೆಲ್ಲೆಡೆ ಹರಡಿತ್ತು.

ವಿಧವಿಧ ವಾದ್ಯಗಳೊಮ್ಮೆಯೆ ಶ್ರುತಿಯೊಳು  
ಬಿರೆಯುವ ತೆರನಿಂತೊ?

ಹೃದಯದ ಮೋದಗಳೆಲ್ಲಕು ನುಡಿಗೊಡೆ  
ಹೊರಹೊಮ್ಮುವುದಿಂತೊ?

ಹಾಡುತಲಿಪರಿ ಗೂಡನು ಸೇರುವ  
ಖಗಗಳನುಲ್ಲಸದಿ

ನೋಡುತ ನಿಂತೆನು—“ ಹರುಷದ ಹೊಮ್ಮಿದು  
ನಿಜ”ವೆಂದೆನು ಮನದಿ.

೨

ಪಡುವಣ ದೆಸೆಯೊಳು ಕೆಂಬೆಳಕಾರಿತು,  
ಧರೆಗಳಿಯಿತು ಬಿಡುವು.

ಮಿಡುಕುವುವೇತಕೆ ಗೂಡಿನ ಸನಿಯದಿ  
ಹಕ್ಕಿಗಳಂತರದಿ?

ಅದಿಗೋ! ಮರದಡಿ ಕವಣಿಗೆ ಗೋಲಿಯು  
ಹೂಡುವ ಬೀಡನನು.

ಮುದಕೆಳಸಿರುವಗೆ ಕರುಣೆಯು ತೋರ್ಪುದೆ?  
ಸುರಿವನು ಕಲ್ ಮಳೆಯು.

## ಹಣತೆ

ಸುತ್ತುತ ನೊಂದಿವೆ, ಸಂಜೆಯ ಬಿಡುವಿಗೆ  
ಬಯಸಿವೆ ಕಾತರದಿ.

ತುತ್ತಿಗು ಸಾಲವು—ಪುಟ್ಟವು. ಬೇಟೆಯ  
ಮೋದಕೆ ಕೊಲ್ಲುವುದೆ?

ಕತ್ತಲು ಕವಿಯಿತು, ಮೌನವು ನೆರೆಯಿತು,  
ಜಗಕಾಯಿತು ಬಿಡುವು.

ಎತ್ತಲು ಶಾಂತಿಯು, ಬವಣೆಯ ಮಾರ್ದನಿ  
ಹಕ್ಕಿಗಳುಲಹೊಂದೆ.

ಕವಣೆಯು ಸುಯ್ದಿತು, ಕಲ್ ಮಳೆ ಕರೆಯಿತು—  
ಇರುಳೊಳು ಹಕ್ಕಿಗಳ  
ಬವಣೆಯ, ದೈನ್ಯದ, ಕಡುಸವಿಯಿಂಚರ  
ಕೊರೆಯಿತು ನನ್ನದೆಯ.

ಸೊಗಸಿನ ಸಂಜೆಯೊಳಿಂಚರ ಹರಡಲು  
“ಹರುಷದ ಹೊಮ್ಮೆ”ಂದೆ.  
ಖಗಗಳ ಗಾನದೊಳಿನಿತಳಲ್ಲಿದ್ದು-  
ನೆಂತರಿವೆನು ಆಗ!

---

## ಮುಳಿಯು ನಾಡ ತೊಯ್ಯುತಿರೆ

ಮುಳಿಯು ನಾಡ ತೊಯ್ಯುತಿರೆ,  
ಮಿಂಚಿಗಿರುಳು ಬೆದರುತಿರೆ,  
ಗೂಡ ಮುದ್ದು ಗೊಲ್ಲನೆಡೆಯೊಳೊಂದು ಹಣತೆ ಮಿನುಗುತಿರೆ,  
ಮುದವದೊಂದು ಮೊಳೆವುದು,  
ಬಗೆಯ ಕಣ್ಣು ತೆರೆವುದು.

ಹಿಂದೆ ಸೆರೆಗೆ ಸಿಲುಕುತ,  
ಕಂಸಭಯಕೆ ನಡುಗುತ,  
“ಹಡೆದ ಕೂಸು ಬಾಳ್ವುದೆಂತು!” ಎನುತ ತ-ಲ್ಲಣಿಸುತ  
ನೊಂದ ಪಿತರ ಚಿತ್ರವ  
ಕಾಂಬೆ, ಕೃಷ್ಣನುದಯವ.

ಒಲುಮೆ ತೊಡರ ಕಳಚಲು,  
ತಂದೆ ಶಿಶುವನಪ್ಪಲು,  
ತಾಯಿ ಕೊಡುವ ಕೊನೆಯ ಮುತ್ತು ಕಂಬನಿಯೊಳು ನೆನೆಯಲು,  
ಒಯ್ದನಂದು ಶಿಶುವನು  
ಬೆಳಗೆ ಗೋಪಗೃಹವನು.

ಸಾಸಿರಹೆಡೆ ಸರ್ಪವು  
ಸೋನೆಗಾಗೆ ಛತ್ರವು,  
ಮಾಯೆನಿದ್ರೆಗಂದು ಜಗವೆ ಕೆಡೆಯಲಡಗೆ ಶಬ್ದವು,  
ಯಮುನೆ ಬತ್ತಿ ಬಟ್ಟೆಗೊಡೆ,  
ಶಿಶುವ ಬಟ್ಟೆ ಗೊಲ್ಲನೆಡೆ.



## ಕಂ ಬನಿ

ಚೈತ್ರಮಾಸದೊಂದು ರಾತ್ರಿ—  
ಬಾನ ಬಟ್ಟಲನ್ನು ತುಂಬಿ  
ಸೂಸುತಿತ್ತು ಜೊನ್ನ ಜೀನು;  
ಮುಗಿಲು ಹೊಸಲ ತೀರವೊಂದ  
ರಚಿಸುತಿದ್ದಿತು.

ಇರುಳ ಚೆಲುವು ಕರೆಯಿತೆನ್ನ  
ಹೊರಗೆ.—ಹಿಂದೆ ಹಾಡ ಕೇಳಿ  
ಮುಗ್ಧನಾದುದನ್ನು ನೆನೆದು  
ಹೊರಟೆನೊಂದು ಮನೆಯ ಕಡೆಗೆ,  
ಆಸೆ ತುಡಿಯಲು.

ಅಲ್ಲಿ ಕೇಳ್ದುದೇನ ನಾನು ?  
ಅಲ್ಲಿ ಕಂಡುದೇನ ನಾನು ?  
ವಾಡ್ಯವನ್ನೆ, ಗೀತವನ್ನೆ ?—  
ಮೃತ್ಯು ಹೊಕ್ಕ ಮನೆಯ ಗೋಳ !  
ಆರ್ತನಾದವ !

“ಅಯ್ಯೋ, ಅಳಿದೆಯೇನೊ ಮಗುವೆ,  
ನಮ್ಮ ಮುಪ್ಪಿನೂರೆಗೋಲೆ !”  
“ಇನ್ನು ನಮಗೆ ತ್ರಾತರಾರು,  
ಸುಖಕೆ ಕಷ್ಟಕಾಗುವವರು  
ನೀನು ತೀರಲು !”

“ ಇಂಥ ಕೆಳೆಯನೆಲ್ಲಿ ದೊರೆವ ! ”

“ ಎಂಥ ದಣಿಯು, ಏನು ಘೃಣೆಯು ! ”—

ಎಂದು ಹಂಬಲಿಸುತ್ತಲಿತ್ತು

ಪುತ್ರಮಿತ್ರ ಬಂಧು ಜನವು

ಶವದ ಮುಂಗಡೆ.

ಶವವ ಕಂಡೆ: ಮರುಗಲಿಲ್ಲ.—

“ ಸಾವು ಸಹಜವೆಲ್ಲ ಜನಕೆ.

ಹುಟ್ಟಿನಂತೆ ಸಾವು ಬೇಕು

ಜಗದ ಮೇಲ್ಮೈಗೆ ” ದುಕೊಂಡೆ

ಸ್ಥಿರದ ಮನದೊಳು.

ಆದರವನ ಬಂಧುಜನದ

ಎಂದು ಕೇಳದಂಥ ಗೋಳು—

ಅವನ ಒಲುಮೆ, ಮಮತೆ, ಮರುಕ

ಇನ್ನು ಕಾಣೆವೆಂಬ ಗೋಳು

ಎದೆಯ ಬಿರಿಸಿತು.

ಮೃತ್ಯುವವನ ಜೀವವೊಯ್ದು

ಹಿಂದೆ ಉಳಿಸಿತೊಂದು ಅರಕೆ—

ಯಾರು ತುಂಬದಂಥ ಅರಕೆ!

ಎಲ್ಲ ವ್ಯರ್ಥ: ಕಣ್ಣು ನೀರು,

ಮರುಕ, ಸುಯ್ಯಲು!

ಜೈತ್ರಮಾಸದಿರುಳೊಳೆಂದು,—  
ಕಂಪು, ಗಾಳಿ, ಜೊನ್ನ, ಒಂದು-  
ಗೂಡಿ ಸ್ವರ್ಗ ರಚಿಸಿದಂದು—  
ಮನದೊಳೊಯ್ದೆ ನವರ ದೈನ್ಯ-  
ದಾರ್ತನಾದವ.

ಅಂದು ಮನವು ಕಣ್ಣು ನೀರ  
ಮೂಲ ಹುಡುಕಿ ತೋರಿತಲ್ಲಿ  
ಕಂಡೆನಿವನು : ಕಳೆದ ಬಾಳ  
ನೆಳಲೊಡನೆ ಬೆರೆದ ನೆನಪ,  
ಒಂಟಿತನವನು.

ಮೃತನು ಅಷ್ಟು ಜೀವಿಸಿರದೆ,  
ಜೀವಿಸಿರುವರೊಬ್ಬಗೊಬ್ಬ-  
ರಷ್ಟು ಸಾಯದಂತೆ ಇರಲು—  
ಎಷ್ಟು ಮಿಗುತಲಿತ್ತು ಜಗದಿ  
ಗೋಳು, ಕಂಬನಿ!



## ಕಣಿವೆಯ ಮುದುಕ

ಪಯಣ ಬೆಳಸಿತು ಸಂಜೆ; ಬಾನು  
ಭಯವ ಬೀರಿತು ಮಿಂಚಿ ಮೊಳಗಿ;  
ಬಯಲುದಿಣ್ಣೆಯನೊಂದುಮಾಡಿತ್ತು  
ಕಣಿವೆ ತುಂಬುತ್ತ ಕತ್ತಲು.

ಕಾಡಿನೊಳಗೆ ನಾನೆ ಒಂಟಿ;  
ಓಡುತ್ತಿದ್ದೆನು ಹನಿಗೆ ಬೆದರಿ,  
ಮೋಡ ಮಿಂಚಲು ಹಾದಿ ಹಿಡಿದು  
ಮೆಟ್ಟಿಲೇರುವ ತಾಣಕೆ.

ಎನನೆಡಹಿದೆ? ಸುಯ್ಯಲೇನು?  
ಎನು ನರಳಿಕೆ?—ಮನುಜನೇನು!  
“ಕಾಣದೇನೋ ದಾರಿಹೋಕನೆ!”  
ಎಂದು ಗದರಿತು ವ್ಯಕ್ತಿಯು.

ಹೆದರಿ ನಿಂತೆನು—ಮಿಂಚು ಬೆಳಕೊಳು  
ಮುದುಕನೊಬ್ಬನ ಕಂಡೆನಲ್ಲಿ:  
ಬದಿಯ ಬಂಡೆಯನೊರಗಿ ಕುಳಿತ  
ಹೊಸಿಲಸಾವಿನ ಮುದುಕನ.

“ಗೌಡ, ಕ್ಷಮಿಸ್ತೆ; ಇರುಳು, ಕಾಣದು,  
ಮೋಡ ಮುಸುಕಿದೆ—ಕಾಡಿಗೊಬ್ಬನೆ!  
ಮೋಡ ಹತ್ತಲು ಕಷ್ಟವಹುದೈ;  
ಜೊತೆಗೆ ನಿಲ್ಲುವೆ”ನೆಂದೆನು.

ಮೊದಲು ಕೋಪಿಸಿ, ಬಳಿಕ ನಕ್ಕನು  
ಮುದುಕ ಮರುಕವ ಹಳಿವ ನಗೆಯ—  
“ಮುದಿಗೆ ಚಳಿಯೆ, ಇರುಳೆ, ಮಳೆಯೆ,  
ಕಾಡೆ, ಮೇಡೆ? ನಡೆಯೊ ನೀ.”

ಇದು ಹಳುವಿನೊಳಗೂ ಮರುಕ ಬೇಡವೆ!  
ಇಳಿಯ ಬವಣೆಗೆ ಜಡ್ಡುಬಿದ್ದನೆ?  
ಕಳೆದ ಬಾಳೊಳು ದಯೆಯ ಕಾಣದೆ  
ಇಂದು ಕಾಣಲು ಹಳಿವನೆ?

ಹಿತದ ಮಾತುಗಳಾಡುತ್ತಾತನ  
ಖತಿಯನಿಳುಹಿದೆ; ಬೇಡವೆಂದರು  
ಜೊತೆಯೊಳೊಯ್ದನು ಹೆಜ್ಜೆಹೆಜ್ಜೆಗು  
ನಿಂತು ಮುದುಕನ ನಡೆಸುತ್ತ.

ಮೇಡ ಹತ್ತುತಲಿದ್ದೆವಿಂತು—  
ಗೌಡ ಕರಗಿದ, ಕರ್ಮನನ್ನಿಟ್ಟು.  
ಬ್ರಹ್ಮ (ಮುದುಕ) — ಮೇಡ ಮಿಂಚಿನ ಬಾಸ ಹೋಲಿತು  
ಎನ್ನ ಮನದಾ ಭಾವವು.

ಗಗನವಳಿಯುವ ಮಿಂಚು ಮುದುಕನ  
ಮೊಗದಿ ಬಿಂಬಿಸಿತಂದು—ಕಂಡೆನು  
ಉಗುವ ಕಂಬನಿಹೊಸಲ. ಸೋಜಿಗ!  
ಅಳುವನೇನೀ ಮುದುಕನು!

“ದುಗುಡವೇತಕೆ, ಗೌಡ? ಪೇಳೈ  
ದಿಗಿಲು ಬಿದ್ದೆಯ? ಮುಪ್ಪ ಹಳಿವೆಯ?  
ಬಗೆಯೊಳಾವುದು ನೋವು? ಕೋಪವೆ?  
ನಿನ್ನ ಅಬಲತೆಗಳುವೆಯಾ?”

ಎನ್ನ ಮಾತಿಗೆ ಗೌಡನೆಂದನು,  
ಎನ್ನ ಕರಗಳನಮುಕಿ, ಮೆಲ್ಲನೆ:  
“ನಿನ್ನ ಈ ಬಗೆ ಮರುಕ ತಂದಿತು  
ಮರೆತ ಕಂದನ ನೆನಪನು.”—

ನಡೆದಿವಿಬ್ಬರು ಮೌನದಿಂದ  
ಅಡವಿಯೊಳಗೆ ನಾನು ಮುದುಕನು.  
ನುಡಿಯು ತಿಳುಹಲು ಬಲ್ಲುದೇನು  
ಮೌನ ನುಡಿದಾ ದುಗುಡವ?



## ಕಮಲೆ

ಚೆಲುವ ನೋಡಿ ಮುಕುರದೊಳಗೆ  
ನಲಿದು ಹೆರಳ ಹೆಣೆದಳಬಲೆ;  
ಕಳೆದು ಕೆಟ್ಟ ದುಂಬಿಗುರುಳು  
ಕಣ್ಣು ಮುಸುಕಿ ಕುಣಿಯೆ, ಮುಳಿದು ತಿರುಗಿ ತಿದ್ದುತ್ತ.

ತಳಿರುಗೆಂಪ ತುಟಿಯ ಕಚ್ಚೆ  
ಬಿಳುವು ಕೆಂಪ ಬೆರಸಲದಕೆ  
ತಳಿರ ಮುಗುಳ ಮುತ್ತು ಸಮನೆ?  
ಬೆರಗುತರುವ ಬೆಡಗಿನೆಡೆಯು ಕಮಲೆ ಕೋಮಲೆ.

ಅವಳ ಬೆಡಗ ನೋಡಿ ತಣಿಯ-  
| ಳವಳ ರೂಪಿಗವಳಿ ಮರುಳು.—  
| ರವಿಯ ಹೊನ್ನ ತೆರೆಯು ನುಸಿದು  
ಮೊಗದ ಹೊನ್ನ ಬೆಳಗಿದುದನು ಕಮಲೆ ಅರಿಯಳು.

ಮೆಲನೆ ಜಾರಿತವಳ ಮನವು—  
ಎಲರು ಹೊನಲ ಹಾಡನೊಯ್ದು  
ಮಲರ ಕಂಪ ಕದ್ದು ಸುಳಿವ,  
ಕೊರಳಿನಿಂಪ ತೋರಿ ಹಕ್ಕಿ ನಲಿವ, ಹಳುವಿಗೆ:

“ ತರಣಿಯಿಳಿದನ್ನಿನೆಡೆವ ”—  
ತರುಣ ಬಿಡನು. ಕೊರಳ ಬಳಸಿ  
ಕರವನವಳ ಮೆಲ್ಲನದುಮು-  
ತೊಲುವೆ ಮಾತನುಲಿಯಲೆಂತು ಕಮಲೆ ನಡೆವಳು?

091192

ಹಣತೆ

“ಹಗಲು ಜಾರಿತರೆಯ ಮರೆಯೊ-  
ಳಗಲಲಾರೆ ನಿನ್ನ ಕಮಲೆ.  
ಹಗಲು ಜಾರಿತಾದೊಡೇನು ?  
ನಿನ್ನ ಕಣ್ಣೊಳೊಲುಮೆ ಬೆಳಕು ಹೊಳೆಯೆ, ಕತ್ತಲೆ?

“ಗರುಕೆ ಕೆಂಪಿನೊಸಗೆ ಮುಗಿಯೆ,  
ಎರೆಯುತ್ತೊಲವ ದಣಿದು ಹಕ್ಕಿ  
ಕೊರಳ ಬಗಿದೊಡೇನೆ, ಕಮಲ ?  
ನಿನ್ನ ನೊಲಿಸಿ ದಣಿವೆನೇನೆ, ನಿನ್ನ ಮುದ್ದಿಸಿ?

“ಸೇರಿತಲರ ಮುಸುಕ ದುಂಬಿ ;  
ಹಾರಿ ಹೆಣ್ಣು ಹಿಂದೆ ಹಕ್ಕಿ  
ಸೇರಿತದಿಗೊ, ಬಳ್ಳಿ ಮನೆಯ ;  
ಒಲುಮೆಗೂಡ ಸೇರದೊಡೆವ ಸಮಯವೀಗಲೆ?

“ಇತ್ತಲಲ್ಲಿ ಹೊರಳಿ ಹೊನಲು  
ಸುತ್ತಿ ಬಳುಕೆ ಜಾರುವಲ್ಲಿ  
ಮುತ್ತನೊಂದ ಮೆಲ್ಲನೊತ್ತಿ  
ಜಿಂಕೆಗಣ್ಣು ಭಯವನೊರಸಿ ಹೊಳಪುಗೊಡುವೆನು.

“ಮುಗಿಲ ಮರೆಯೊಳವಿತು, ನಾಚಿ  
ನಗುವ ತಾರೆ ಹೊಳಪ ಜರೆವ  
ಅಗಲಗಣ್ಣು ಚೆಲುವ ಹೀರಿ  
ಕ್ಷಣವದೊಂದರಲ್ಲಿ ಯುಗದ ಸುಖವ ತುಂಬುವೆ.”

## ಹಣತೆ

ಎನುತ ತರುಣನವಳನೊಯ್ದು  
ಹೊಸಲು ಜಾರುವೆಡೆಯ ಸೇರಿ—  
ಕನಸು ಹರಿದುದಾಗ;—ಕಮಲೆ  
ಸವಿದ ಸುಖವು ತೀರಸವಿಯು ಕನಸಿಗಾದರೂ.

ಬೆರಗ ತರುವ ಬೆಡಗ ನೋಡಿ  
ತರುಣಿ ನೋವಿನುಸಿರ ಬಿಟ್ಟು-  
ಳರುಣಕಿರಣವಾರೆ ಮುಗಿಲ  
ಚೆಲುವು ಮಾಸುವಂತೆ ಮೊಗದ ಕೆಂಪು ಮಾಸಿತು.

ಒಲುಮೆ ಗುಟ್ಟನರಿಯದಂದು  
ಒಲುಮೆ ಗುಟ್ಟನೆಲ್ಲ ಬಿಚ್ಚು -  
ತೊಲುಮೆಯೆರೆದ ತರುಣನೆಲ್ಲಿ?  
ಒಲುಮೆ ಮಾತನುಲಿವರಾರು ಇಂದು ಕಮಲೆಗೆ?

ಬಿರಿಯದಾಗ ಮುಗುಳ ಸುತ್ತಿ  
ಮೊರೆದು ಹಗಲ ಕಳೆದ ದುಂಬಿ,  
ಬಿರಿದು ಮುಗುಳು ಕಂಪನೆರಚಿ  
ಒಲುಮೆ ಬಯಸೆ, ಹಾರಿತೆಲ್ಲಿ, ಒಲುಮೆಯೆರೆಯದೆ?

ಇದ್ದರೇನು ತಂದೆ ತಾಯಿ,  
ಇದ್ದರೇನು ಅಣ್ಣನೊಲುಮೆ,  
ಮುದ್ದು ರಮಣನೊಲುಮೆಮಾಯೆ  
ಅವಕೆ ಉಂಟೆ? ಶಶಿಯ ತಂಪು ತಾರೆಗಡಣಕೆ?



## ಹಣತೆ

ಕಳೆದ ಸುಖದ ದಿನಗಳೊಂದೆ  
ಗಲಿಗೇಗಿಗದೇನ ಕೊಡಳು!  
ಒಲುಮೆಯಳಿಯಲವಳ ಚೆಲುವಿ-  
ಗವಳ ಬಾಳಿಗರ್ಥವುಂಟೆ? ಕಮಲೆ ಅತ್ತಳು.

ಬೆರಗು ತರುವ ಬೆಡಗ ಕಾಣು-  
ತುರಿಯು ಹೆಚ್ಚಿ ತೊಡಲ. ಕಮಲೆ  
ಹೆರಳ ಕೆದರಿ ಸುಯ್ಯಳಳುತ—  
ಕಿವುಡನಲ್ಲದಿರಲು ವಿಧಿಯು ಕರಗದಿರುವನೆ?

ನೆನೆದಳೆಂದು ರಮಣನೊಲವ,  
ನೆನೆದಳವನ ಮೊಗದ ಸಿರಿಯ,  
ಕನಸಿನಂತೆ ಮಾಯವಾದ,  
ಕನಸಿಗಿಂತ ಸವಿಯ, ಹೊಳೆಯ ಕರೆಯ ಸಂಜೆಯ.

ಇರುಳು ತನುವ ಮರೆಸೆ, ಮುದವು  
ವಿಾರಿ ಮಾತು ಬಿಗಿಯೆ, ಜೀವ-  
ವೆರಡು ಸೆರೆಯನೊಡೆದು, ಭಾವ-  
ವಳಿದು, ಬೆರೆಯುತ್ತಿರುಳ ಕಳೆದ ಸುಖದ ಸವಿಯನು.

! ಹಳೆಯ ಕನಸೊಳಿಷ್ಟು ಸವಿಯು!  
ಕಳೆದ ಸುಖವು “ಕನಸು” ಎನುತ  
ತಿಳಿಯಲೆಷ್ಟು ನೋವು! ಸುಖದ  
ನೆನಪಿನೊಡಲ ಬೇಗೆ ತಾಳದಬಲೆ ಅತ್ತಳು :

ಹಣತೆ

“ಕೊರೆಯುವಂತೆ ಕಣ್ಣು ಬೆಳಕು  
ಹರಿದು, ಥಟ್ಟನಳಿದು, ಹೆಚ್ಚಿ-  
ನಿರುಳ ತೋರಲೇಕೆ? ಪ್ರೇಮ-  
ವಷ್ಟನೆರೆದನೇಕೆ, ತೊಟ್ಟನರಕೆ ಮಾಡದೆ?”

\*

\*

\*

ಅವಳ ಕೊರಗಿಗತ್ತಿ ನಾನು.  
ಅವಳ ನುಡಿಯ ಹೊಳಲು ಎನ್ನೊ-  
ಳವಿತು ನುಡಿವುದೊಮ್ಮೆಗೊಮ್ಮೆ:  
“ಪ್ರೇಮವಷ್ಟನೆರೆವರೇಕೆ? ಅಷ್ಟನೇತಕೆ?”

ಏತಕೆ? ✓

ಪಡುವ ಬಾನಿನ ಹಬ್ಬ ಮುಗಿಯಲು  
ನಡೆದೆ ಕಣಿವೆಯನಗಲುತ;  
ತೊರೆಯ ಮಂಜುಳಗೀತ ನಮೆದುದು,  
ಉರುಳಿ ಮೆಲ್ಲನೆ ಕಿವಿಯೊಳು.

ಮನಕೆ ತಟ್ಟಿತು ಒಂದು “ಏತಕೆ” —  
ನಾನದರಿಯೆನು ಏತಕೊ?  
ಬೆರೆವುದೇತಕೆ, ನಲಿವುದೇತಕೆ,  
ಬೆರೆದೊಡಗಲುವುದೇತಕೆ?

ನೂರು ಚಿತ್ರವನಂದು ನೆನೆದೆನು  
ಸೇರುವಗಲುವ ಆಟದ:  
ಮುನ್ನ ಹರುಷದ ಹೊಳಪ ಸೂಸಿದ  
ಕಣ್ಣ ಕಂಬನಿ ತುಂಬನು;

ಕೊರಳನಪ್ಪುತ ತರುಣರುಲಿದಾ  
ಸರಸದೊಲುಮೆಯ ಮಾತನು,  
ಮಾತನುಳಿದು ಪ್ರಣಯಿ ಸುಯ್ಯುವ  
ಕಾತರದ ಬಿಸಿಯುಸಿರನು;

ತೊದಲು ಮಾತಿಗೆ, ತಪ್ಪು ನಡಿಗೆಗೆ  
ಮುದದಿ ಹಿಗ್ಗಿದ ಮನುಜರ,  
ಬಂದ ಹಾಗೆಯೆ ಮಾಯವಾಗಲು  
ಕಂದ, ಕಂಬನಿ ಕರೆವರ.

ಏತಕೆ? ಏತಕೆ? ಒಂದು ಚಿತ್ರವನು ಹಬ್ಬುವುದು ತೊರೆ  
ಕಾಣದ ಕೂತಿ.



—ನೂರು ಚಿತ್ರವನಿಂತು ನೆನೆದೆನು  
ಸೇರುವಗಲುವ ಆಟದ;  
ಹಿಂದೆ ನಮ್ಮದೆ ಬೆಳಕು ಮಸಣದಿ  
ನಂದಿಹೋದಾ ತೆರವನು.

ಅಂದು ಪಡುವಣ ಕಮರಿಗುರುಳು  
ಚಂದ್ರನಳುಕಿದ ನಿಶಿಯೊಳು,  
ಕಣ್ಣಿನೀರಿನ ಹೊನಲ ಹರಿಸಿ  
ಮಣ್ಣೊಳಗೆದೆವು ಕುಳಿಯನು.

ತೂಗುತೊಟ್ಟಿಲ, ಹಿತದ ಮೆತ್ತೆಯ  
ಜೋಗುಳದ ಹಂಗಿಲ್ಲದೆ  
ಕಣ್ಣು ಮುಚ್ಚಿದ ಹಸುಳೆಗಂದು  
ಮಣ್ಣು ಕುಳಿಯೇ ತೊಟ್ಟಿಲು.

ಏಕೆ ಬಂದನೊ, ಎಲ್ಲಿ ಪೋದನೊ,  
“ಏಕೆ” ಎಂಬುದನರಿವೆವೆ—  
ಹೆರನ ತೆರದೊಳು ಬಂದು ನಮ್ಮದೆ  
ಸೆರೆಯ ಹಿಡಿದಾ ಮಾಯೆಯ?

ಎಷ್ಟು ಪ್ರೇಮವನವನಿಗೆರೆದೆವು,  
ಎಷ್ಟು ಮೋಹದಿ ಮುದ್ದಿಸಿ!  
ಚೆನ್ನ ನಮ್ಮವನೆಂಬ ಹೆಮ್ಮೆಯು  
ಮಣ್ಣು ಗೂಡಿತು ಕ್ಷಣದೊಳು.

ಕೊನೆಯ ದಿನಗಳ ನರಳಿ ಕಳೆದನು—

ನೆನೆವೆನೆಂತಾ ದಿನಗಳ?

ಚೆನ್ನನೆನ್ನಾ ಕನಸ ನಂದಿಸಿ

ಕಣ್ಣ ಮುಚ್ಚಿದ ದಿನಗಳ?—

ಅವನ ಚಂದ್ರನ ಜರೆವ ಮೊಗದೊಳು

ನೋವು ಕೊರೆಯಿತು ಸುಕ್ಕನು.

ಸೊಗಸು ಕನಸನು ನಿದ್ರೆ ತಾರದು;

ನಗೆಯು ಬತ್ತಿತು ಮೊಗದೊಳು.

ಕೊನೆಗೆ ಕಂದನ ಕಣ್ಣ ಮುಚ್ಚಿತು

ಕನಸ ತೋರದ ನಿದ್ರೆಯು.

ಮುಗಿಯಿತಂದಿಗೆ ಹಾದಿಕಾರನ

ಜಗದ ಜನ್ಮದ ಯಾತ್ರೆಯು.

ಕಳೆದ ಜನ್ಮದ ಪಾಪಶೇಷವ

ಕಳೆಯೆ ಹುಟ್ಟನು ಪಡೆದನೊ?

ನೊಂದು ತನುವನು ತೆತ್ತನೇನೋ

ಕುಂದ ಕಳೆಯಲು ಪಿತರರ?

ತಾರೆಯರಳುವ ಸುಖದ ನೆಲೆಯೊಳು

ಸೇರಿ ಮೆರೆವನೊ ದಿವದೊಳು?

ಒಲುಮೆ ಬಳ್ಳಿಯ ಹಣ್ಣೆ ನಂದದಿ

ಚೆಲುವೆಯೊಡಲೊಳು ಬೆಳೆವನೊ?

ಸಾವು ಸೋಕಲು ಎಲ್ಲವಳಿದುದೋ?  
ಜೀವನುಳಿದನೋ ನಂದದೆ,  
ತಿರುಗಿ ಜನ್ಮದ ಬಲೆಗೆ ಸಿಲುಕುತ್ತ  
ನರಳಿ ನಲಿಯಲು ಭವದೊಳು?

ಅಂದು ಮಸಣದಿ ಬಿಟ್ಟುಬಂದೆವು  
ಕಂದನನ್ನಾ ಕುಳಿಯೊಳು,  
ಚಿನ್ನದಂತಹ ನಮ್ಮ ಮುದ್ದನ  
ಮಣ್ಣು ಹುಳುಗಳ ತುತ್ತಿಗೆ.

ಕಂದಿ ಸೊರಗುತ್ತ ಬಿದ್ದ ಹೂವಿನ  
ಗಂಧದಂದದಿ ಕಂದನ  
ನಂದದುಳಿದುದು ನಮಗದೊಂದೇ—  
ಮಂದಹಾಸದ ಮುಗ್ಧತೆ!

\* \* \*

ಕನಸ ನೆನೆಯುತ್ತ ದಾರಿ ಕಳೆದೆನು,  
ಮನದೊಳುಳಿಯಿತು “ಎತಕೆ”—  
ಬೆರೆವುದೇತಕೆ? ನಲಿವುದೇತಕೆ?  
ಬೆರೆದೊಡಗಲುವುದೇತಕೆ?



## ಹುಚ್ಚಿ

೧

ನೋಡು, ಕೆಳೆಯ, ಮಾನಹೀನೆ  
ದೀನೆ ಹುಚ್ಚಿಯ—  
ಕಾಡುತಿರುವ ಹುಡುಗ ಪಡೆಯ  
ನಕ್ಕು ಬೈದು ತಡೆವಳ.

ಕೈಯ ಡಬ್ಬ, ಮುಡಿಯ ಹೂವು,  
ಉಟ್ಟ ಚಿಂದಿಯು,  
ಮೈಯ ಧೂಳು, ಎಲ್ಲೊ ಎಲ್ಲೊ  
ಅಲೆವ ದಿಟ್ಟಿಯು.

ಎಂದೊ ನೆಟ್ಟ ನೋವ, ಎಂದೊ  
ನಕ್ಕ ನಗೆಯನು  
ಇಂದು ನೆನೆವ ಗೋಳು, ಹಾಸ—  
ನೋಡದೋ, ಹುಚ್ಚಿಯು !

೨

ಬಾಲರೋಳಿ ಜೆದರಿತೆಮ್ಮ  
ಭಯಕೆ.—ಹುಚ್ಚಿಯು !  
ಕಾಲನೆತ್ತಿ, ಕೇಕೆಹಾಕಿ,  
ಕುಣಿದಳೆಮ್ಮ ಸುತ್ತಲು.

“ಕಣ್ಣ ನೀರಿದೇಕೆ, ಕೆಳೆಯ,  
ಹುಚ್ಚಿಗೇಕೆ ನಾಣ್ಯವು ?”—  
“ಎನ್ನವರಿಗೂ ಇಂಥ ಮರುಕ  
ದೊರೆಯಲೆಂದು, ನೇಹಿಗ !”

## ಒಲುಮೆಹೊಸಲ ತಡೆಗಳು

ಒಲುಮೆಹೊಸಲಿಗಣೆಗಳೆಷ್ಟು—  
ಹರಿಯಬಿಡದ ತಡೆಗಳು!  
ಹೊಸಲ ತಡೆವುವೇನು ಹಿತದಿ!  
ಆದರೇನು?—ತಡೆಗಳು!

ತಾಯಿ, ತಂದೆ, ಅಣ್ಣ, ತಮ್ಮ,  
ಕೆಳೆಯ, ಸುತರು, ಪುತ್ರಿಯು,  
ಬಾಳಿನರಕೆ ಪೂರ್ಣಗೈವ  
ಸತಿಯು ಎಂಬ ತಡೆಗಳು!

ಜ್ವರದ ಬೇಗೆ ತಾಳದಂದು  
ರೋಗಿ ನರಳಿ ಸುಯ್ದನು,  
ಗಂಟಲೊಣಗಿ ದಾಹ ಹೆಚ್ಚಿ  
ಹಣ್ಣು ನೊಂದ ಬಯಸುತ್ತ.

ಅಂದು ಮಡಿಲೊಳಿತ್ತು ಹಣ್ಣು  
ಅರಸ ಮೆಚ್ಚುವಂಥದು,  
ಅವನ ಬಯಕೆ ರೂಪುಗೊಂಡು  
ಎನ್ನೊಳವಿತ ತೆರದೊಳು.

“ಎಂಥ ಮಗನು! ಪ್ರೇಮ ಪ್ರತಿಮೆ!”  
ಎಂದು ನಲಿವ ತಾಯನು  
ನೆನೆದು, ಕೇಳಿದಷ್ಟು ಬೆಲೆಯ  
ಕೊಟ್ಟು, ಕೊಂಡ ಸೇಬದು.

ರೋಗಿಯರಿಯು ಹಣ್ಣೆನಿರವ ;  
ನರಳಿ ಸುಯ್ದು ಬಯಸುತ.  
ಅವನ ಸಹಿಸದಳಲ ಕಂಡು  
ತುಡಿದುದೆನ್ನ ಹೃದಯವು.

ಮಡಿಲೊಳಿಟ್ಟ ಕೈಯ—ತಾಯ  
ನೆನಪು ತಡೆದುದೆನ್ನ ನು :  
ಪ್ರೇಮ ತುಂಬಿ ಕಣ್ಣೊಳವಳು  
ಹರಸಿ ನಲಿವ ಚಿತ್ರವು.

“ ವರುಷಕೊಮ್ಮೆ ನೋಡಹೋಗಿ  
ಬರಿಯ ಕೈಯ ತೋರಲೆ?  
ಎಂಥ ಹಣ್ಣು ! ಹಿಗ್ಗು ತೆಪ್ಪು  
ಸವಿವಳೆನ್ನ ತಾಯಿಯು ! ”

ಕೈಯ ತೆಗೆದೆ, ಕಿವಿಯೊಳಿರಿಯಿ-  
ತವನ ಕೂಗು ಬೇಗೆಯ ;  
ತಿರುಗಿ ಕೈಯ ಮಡಿಲೊಳಿಟ್ಟಿ ;  
ತಿರುಗಿ ತೆಗೆದೆ—ಬರಿದನು !

ಇಂತು ಭಾವವೆರಡು ತುಮುಲ-  
ವೆದ್ದು ವೆನ್ನ ಮನದೊಳು :  
“ ತಾಯನೊಲಿಸಲೇನು ?—ರೋಗಿ-  
ಗಿತ್ತು ಬೇಗೆಯಳಿಸಲೆ ? ”



ಹಣತೆ

ಹಣ್ಣು ತಿಂದು ತಾಯಿ ಪಡೆವ  
ಹಿತವ ಬಲ್ಲೆ—ಎನ್ನದು.  
ರೋಗಿ ಸವಿದು, ಬೇಗೆಯಡಗೆ  
ಪಡುವ ಹಿತವ ಬಲ್ಲೆನೆ!

“ದ್ರಾಕ್ಷೆಯನ್ನೊ ಕಿತ್ತಿಳಿಯನ್ನೊ  
ರೋಗಿಗೀಯೊ” ಎನ್ನುತ  
ಆಳಿಸಿದೆ ಮೂರು ದುಡ್ಡ;  
ಮಡಿಲ ಹಣ್ಣು ಮರೆಸಿದೆ.

ಅಂದಿನಿರುಳು ಊರ ಸೇರಿ  
ಕಂಡೆನೆನ್ನ ತಾಯನು.  
ಹಣ್ಣಿನೀಯೆ ಕಂಗಳರಳಿ  
ನಗೆಯ ಸೂಸೆ, ನಲಿದೆನು.

ಹಣ್ಣು ತಿಂದೆವಿಬ್ಬರೊಂದು—  
ಅರಸ ಮೆಚ್ಚುವಂಥದ.  
ರೋಗಿಗೀಯಗೊಡದ ವೋಹ  
ಮಾಯವಾಯ್ತು ಕ್ಷಣದೊಳು.

ಶಯನವೇರಿ ಕುಳಿತೆ—ಮನಕೆ  
ಮರಳಿತಂದಿನನುಭವ.  
ಹಣ್ಣು ಸವಿಯೆ ಹೆಚ್ಚು ಹಕ್ಕು  
ರೋಗಿಗಿತ್ತು ಎನಿಸಿತು.

ಹಣತೆ

ಅಮ್ಮ ಪ್ರೇಮವೆರೆಯುತ್ತೆನ್ನ  
ಬಾಳಿಗರ್ಥವೀವಳು.  
ಅವಳ ಸುಖವ ಸವಿಯ ಬಲ್ಲೆ,  
ಅಳಲನೆನ್ನದೆಂಜೆನು.

ಆದರಿಂದು ತಡೆದುದೆನ್ನ-  
ನವಳ ಪ್ರೇಮವೋಹವು—  
“ಅವನ ಹಕ್ಕು ಕದ್ದೆನೆ”ಂಬ  
ಭಾವವಿರಿಯಿತೆನ್ನನು.

ಇಂಥ ಪ್ರೇಮವೋಹ ಹರಿಯೆ  
ಮಮತೆ ಕಟ್ಟಿ ಚಿಗಿಯಲು,  
ಎಷ್ಟು ಸುಲಭವಾಗುತ್ತಿತ್ತು,  
ರೋಗಿಯಳಲು ನನ್ನದು!

ಒಲುಮೆಹೊಸಲಿಗಣೆಗಳೆಷ್ಟು—  
ಹರಿಯಬಿಡದ ತಡೆಗಳು!  
ಹೊಸಲ ತಡೆವುವೆಷ್ಟು ಹಿತದಿ!  
ಆದರೇನು?—ತಡೆಗಳು!

## ಪತಿತಪಾವನ

ನಮ್ಮ ಕೊಳೆಯನೆಲ್ಲ ತೊಳೆದು,  
ದಿವದಬಾಗಿಲನ್ನು ತೆರೆದು,  
ಜನ್ಮರಹಿತವಾದ ಗತಿಯು

ಕೊಡುವನೀತನು—

ಎನ್ನುತಾರೆ ನಂಬಿ ಭವದ  
ಕಡಲೊಳಿದ್ದು ಸಲಿಯುತಿಹರೊ  
ಗುರುವಿನಂದು ಪುಣ್ಯದಿನವು,  
ಗುಡಿಯೊಳುತ್ತವ.

ಒಳ್ಳೆಯುಡಿಗೆ ತೊಡಿಗೆ ತೊಟ್ಟು,  
ಹಣೆಗೆ ಕೆಂಪು ತಿಲಕವಿಟ್ಟು,  
ನೆನೆದ ತುರುಬನಿಳಿಯಬಿಟ್ಟು,  
ನಾರಿಗಡಣವು

ಗುಡಿಗೆ ನಡೆದರಂದು. ಅವರ  
ಮೊಗದ ಮಂದಹಾಸದೊಡನೆ  
ಒಂದು ಬಗೆಯ ಉಚ್ಚಭಾವ  
ಬೆರೆದು ಇದ್ದಿತು.

ಅವರೊಳೊಂದು ಮೊಗದ ಮೇಲೆ  
ಐದೆತನದ ಸಿರಿಯು ಇಲ್ಲ,  
ಹೊಮ್ಮುತುರುಬು ಭುಜದ ಮೇಲೆ  
ಹರಿಯಲಿಲ್ಲವು.



ಎಳೆಯ ಪ್ರಾಯ—ಆದರೇನು?  
ಇರುಳ ಕಣ್ಣು ನೀರ ಹೊನಲು  
ಚೆಲುವ ಕೊಚ್ಚಿ ಕೊರೆದ ಸುಕ್ಕು  
ಮುಪ್ಪು ತೋರಿತು.

ಅಳಲ ಹೊರೆಯ ತಾಳೇನೊ?  
ವಿಷದ ಗಳಿಗೆಯೊಂದರಲ್ಲಿ  
ನಡೆದ ಪಾಪವಿರಿವುದೇನೊ?  
ಯಾರು ಬಲ್ಲರು?  
ದೇವನಿದಿರಿನೊಳಗೆ ನಿಲ್ಲೆ  
ತನಗೆ ಹೆಚ್ಚು ಹಕ್ಕು ಎಂದೊ—  
ಜನರಿಗೆಲ್ಲ ಮುಂದೆ ತರುಣಿ  
ಗುಡಿಗೆ ನಡೆದಳು.

ಗುಡಿಯೊಳಂದು ವೇದಘೋಷ,  
ಪತಿತರನ್ನು ಮೇಲಕೆತ್ತಿ  
ಮರುಕವೆರೆದು ಸಲಹುವವನ  
ನಾಮಕೀರ್ತನೆ;  
ಆಸೆಚಿಗಿದು, ಬಿಂಕವಳಿದು  
ತ್ಯಾಗಮಂತ್ರವೊಂದರಿಂದ  
ಅಮೃತರಾಗಿ ದಿವದಿ ಮೆರೆವ  
ಯತಿಯ ಹೊಗಳಿಕೆ.

ವೇದಘೋಷ ನಿಂತಿತೇಕೆ?  
ತುಡಿಯುವದೆಯೊಳ್ಳಿಲ್ಲ ಜನರು  
ಮೌನವಾಂತು ನಿಂತರೇಕೆ

ಅಂದು ಗುಡಿಯೊಳು?—

ನಾಮದಿಂದ ಮೈಯ ಮುಚ್ಚಿ,  
ಹುಲ್ಲ ಬೆರಳಿಗಿಟ್ಟು, ವಿಪ್ರ-  
ನೆನಿಸಿದವನ ಕೋಪ ಜನರ  
ಬೆರಗು ಮಾಡಿತು.

“ಪತಿತಳಿರುವ ಗುಡಿಯೊಳಿಂದು  
ತೀರ್ಥವನ್ನು ತೆಗೆವರುಂಟೆ?  
ಅವಳ ನೆಳಲ ಸೋಂಕಿನಿಂದ  
ಅಶುಚಿ ದೇಗುಲ!

ಅವಳ ಮೊದಲು ಹೊರಗೆ ದೂಡಿ;  
ಮಂತ್ರ ಜಪಿಸಿ ನೀರ ಚೆಲ್ಲಿ.  
ಇಲ್ಲದಿರಲು ನಿಲ್ಲೆವಿಲ್ಲ!”  
ಎಂದ ಕೂಗದು.

ಉಸಿರ ಬಿಗಿದು ನಿಂತ ಜನರ  
ದೃಷ್ಟಿ ಹೊರಳಿತೊಂದು ಕಡೆಗೆ,  
ಬಡವೆ ವಿಧವೆಯೊರಗಿ ನಿಂತ  
ಮಸಕು ಮೂಲೆಗೆ.

ಹಣತೆ

ಅಲ್ಲಿ ಮುಸುಕ ಮೋರೆಗೆಳೆದು  
ಮಾನದಿಂದ ನೆಲಕೆ ಕುಸಿವ  
ಅವಳ ಭಾವ ಕಣ್ಣು ನೀರ  
ತರುತಲಿದ್ದಿತು.

“ ಏಕೆ ಪತಿತಳೆ ” ಎಂದು ಕೆಲರು,  
“ ಏನೊ ಕಾಣೆವೆ ” ಎಂದು ಕೆಲರು,  
“ ಕೂಸ ಹಡೆದು ಬಿಸುಟಳೇನೊ ”  
ಎಂದು ಕೆಲವರು,  
“ ಅಯ್ಯೋ ಪಾಪ ” ವೆಂದು ಕೆಲರು,  
ಹೊರಗೆ ದೂಡೆ ಸೊಂಟ ಕಟ್ಟಿ  
ನಿಂತು ಕೆಲರು, ಹಳೆಯುತಿದ್ದ  
ರಂದು ಬಡವೆಯ.

ಏನು ಬಲ್ಲರವಳ ಮನದ  
ದುಗುಡವನ್ನು ನೆರೆದ ಜನರು?  
ಎಷ್ಟೊ ತಡೆದು, ಹೆಣಗಿ, ಕಡೆಗೆ  
ಸೋತುಹೋದುದು?  
ತಮ್ಮ ನೂರು ಕುಂದ ಸಹಿಸಿ  
ಮುಕ್ತಿ ಕೊಡುವನಿದಿರಿನೊಳಗೆ  
ತಮ್ಮ ತಂಗಿಯೊಂದು ಕುಂದ  
ಸಹಿಸಲರಿತರೆ?



✓ “ನಾವು ಶುದ್ಧರೆಂದು ಇಲ್ಲಿ  
ಎದೆಯ ಮುಟ್ಟು ನುಡಿವರಾರು?  
ಬಡವೆಯೆಂದು ಹಳಿವಿರೇನೊ  
ನಿಮ್ಮ ತಂಗಿಯ?  
ಸಭೆಯೊಳಿಂತು ಹೆಣ್ಣು ತನದ  
ಮಾನ ಮುರಿಯಲೆಳಸಲುಂಟಿ?  
ಬಿಡಿರಿ—” ಎನ್ನುವವನ ನುಡಿಯು  
ಗಾಳಿಯೊಯ್ದಿತು.

ಪೇಳಲೆಂತು ಮುಂದೆ ನಡೆದ  
ನೆರೆದ ಜನರ ಕ್ರೂರತನವ—  
ಅವಳ ಕಣ್ಣ ನೀರ ಹನಿಸಿ  
ಹೊರಗೆ ದೂಡುತ್ತ,  
ದೇವಗಂದು ದೂರರಾಗಿ  
“ಪತಿತರನ್ನು ಸಲಹುವವನೆ”  
ಎಂದು ನುಡಿದು ನಲಿವ ಹಕ್ಕು  
ಕಳೆದುಕೊಂಡುದ!

—ಸುದ್ದಿಯನ್ನು ಕೇಳಿ ತುಡಿದೆ.  
ನಾವು ಯಾರು ದೇವನಿಡಿರಿ-  
ನೊಳಗೆ ನಿಲ್ಲಿ ಪಾಸಿಗಿರುವ  
ಹಕ್ಕು ಕಸಿಯಲು?

ಹಣತೆ

ಶುದ್ಧ ರೆಂಬ ಹೆಮ್ಮೆ ನಮಗೆ? *ಅಂಕೂರ*  
ನಿತ್ಯ ಶುದ್ಧ ನಾದ ದೇವ-  
ಗಿನಿತು ಹೆಮ್ಮೆಯಿದ್ದರೆಲ್ಲಿ  
ನಾವು ನಿಲ್ವೆವು?

ಅಂದಿನಿಂದ ದೀನೆ ವಿಧವೆ  
ಮೋರೆ ತೋರಳೂರ ಜನಕೆ,  
ಅವರ ನಲ್ಮೆ ಕೂಟಗಳಲಿ  
ಬೆರೆಯಲೊಲ್ಲಳು.  
ಹುಲ್ಲುಮನೆಯೆ ಅವಳ ಬೀಡು ;  
ದಿನವು ದೇವಗೊರೆವ ಮೊರೆಯೆ,  
ಕಣ್ಣು ನೀರೆ, ಅಳಲ ಹೊರೆಯು  
ಕಳೆವ ಕೆಳೆಯರು.

ಇರುಳು ಬೆಳೆಯೆ, ಮತಿಯ ಕಣ್ಣು *೭೪*  
ಎನ್ನ ಬಾಳ ಕುದ ತೋರೆ,  
ಬಡವೆ ವಿಧವೆಯನ್ನು ನೆನೆವೆ ;  
ಮನವು ತುಡಿವುದು—

ಹುಲ್ಲು ಮನೆಯ ಮೂಲೆಯೊಳಗೆ  
ಹಣತೆಯೊಂದು ಮಿನುಗುವಲ್ಲಿ *ಎನಯ ಬಡ*  
ಅವಳ ಜೊತೆಯೊಳಿಸಲು—“ರಾಮ,  
ಪತಿತಪಾವನ.”

✓ - ದ್ವಿತೀಯಾಂಕ -  
ವಿಶ್ವಕುಟುಂಬಿಯ ಕಷ್ಟ

ಬೇಸಗೆ ಮಧ್ಯಾಹ್ನ ತಾಪವುಮ್ಮುಳಿಸಿತಾ-  
ಕಾಶಕೆಲ್ಲಕು ರವಿಯೊಬ್ಬ ;  
ಬೀಸುತ ಗೋದುವೆ ಹಿಟ್ಟನ್ನು ನಾಗಿ ಆ-  
ಯಾಸದೊಳೆಳೆವಳು ಕಲ್ಲ.

ಬಿಸಿಯುಂಡ ಬವಣೆಗೆ ನೆಲದೊಳು ಹೊರಳಿ ನಿ-  
ಟ್ಟುಸಿರೆಳೆಯುವಳೆನ್ನ ಅಜ್ಜಿ ;  
ಅಸುವನ್ನು ನಮಗಾಗಿ ವಾಸಲು ತೆಗೆದಿಟ್ಟ  
ಕಸಿಹಣ್ಣು ಹಣ್ಣು ನಮ್ಮಜ್ಜಿ.

ಬೇಗೆಯ ಬವಣೆಗೆ ಜಡವಾಯ್ತು ಸೃಷ್ಟಿಯು  
ಕೂಗಿಲ್ಲ—ಸದ್ದಿಲ್ಲ—ಬಿಡುವು.  
ಬೀಗಲು ಭಯ, ಜೀವ ನೆಳಲಿಗೆ ಶರಣಾಯ್ತು—  
ನಾಗಿಗನಾಥೆಗೆ ಬಿಡುವೆ?

“ವರುಷದ ಕೂಸೆದ್ದು ಅಳುತಿರಬಹುದೇನೋ?  
ನರಸೀಗೆ ಹಸಿವೇನೋ, ಭಯವೋ?  
ಸರಿಹಗಲಜ್ಜೀರು ಬೀಸುವುದುಳಿದಿದೆ,  
ಇರುಳಿಗೆ ತುಸ ಹಿಟ್ಟೂ ಇಲ್ಲ.”

ಸೊರ ಸೊರ ಬುಸು ಬೂಸು ಎಂಬೊಂದು ದನಿಯೆಂದು  
ಗರಿಮೂಡಿದಜ್ಜಿಯ ಕನಸ  
ಹರಿಯೆ, ತಾನೆಲ್ಲೆಡೆ ನಿರುಕಿಸಿ ಕಂಡಳು  
ಸೊರಗುವ ಒಕ್ಕಲ ಹೆಣ್ಣು.



“ನಾಗಿ, ಇದೇನವ್ವ ಬಿಸಿಲೊಳು ಕಣ್ಣೀರು !  
ಸಾಗಿದ ಗಂಡನ ನೆನಪೆ?  
ಬೇಗುದಿಗೊಂಬೆಯ ಬದುಕಿನ ಬವಣೆಗೆ?  
ಮಾಗಿಲ್ಲವೇ ಬಾಳ ಗಾಯ ?

“ಬಿಕ್ಕಿ ನೀನಳುವಷ್ಟು ಕಷ್ಟ ಅದೇನವ್ವ?  
ಮಕ್ಕಳ ಹಂಬಲೆ, ನಾಗಿ?”  
ಉಕ್ಕುವ ದುಃಖವ ನುಂಗುತ ನುಡಿದಳಾ  
ಒಕ್ಕಲಹೆಣ್ಣು ಈ ತೆರದಿ:

“ಏನೇಳ್ಳಿ ನಮ್ಮವ್ವ, ಇರುವೋರು ಮೂವೋರು :  
ನಾನು ನಮ್ಮೆಣ್ಣು ಪೊಲೆಗೊಸು.  
ಕಾಣಿರಾ, ಒಪ್ಪೊತ್ತು ದುಡಿಯದೆ ಕೂತರೂ  
ಪ್ರಾಣಾವ ನೀಸೋದು ಕಷ್ಟ.

“ಹುಲುಮನುಸಿಯ ಪಾಡು ಹಿಂಗಯ್ತೆ, ನಮ್ಮವ್ವ,  
ಮಲೆದೇವ್ರ ಪಾಡ ಏನೇಳ್ಳಿ!  
ಸುಲಭಾನೆ ಲೋಕಾದ ಸಂಸಾರ ನಡೆಸೋದು?  
ಅಳು ಬಂತು ನಮ್ಮಪ್ಪಗಾಗಿ.”

“ಹುಚ್ಚಿ ನೀನೆಲ್ಲಾರೂ ಹೋಗೆ”ಂದು ನಮ್ಮಜ್ಜಿ  
ಹುಚ್ಚಾಗಿ ನಕ್ಕಳು ಅಂದು.  
ಹೆಚ್ಚುಂಟೆ ಒಕ್ಕಲ ಹೆಣ್ಣಿನ ಮರುಕಕೂ?  
ಅಚ್ಚ ರಿಗೊಂಬೆ ನಾನಿಂದೂ!

## ರಂಗವಲ್ಲಿ

ಮಾಗಿ ಬಂದು, ಗಿರಿಗೆ ಹಗಲು  
ಹಿತದ ಬಿಸಿಲ ಹೊದಿಸಿದಂದು,  
ಹಸುಳಿಗೂಡಿ ಬೆಟ್ಟತುದಿಯ  
ಗುಡಿಗೆ ನಡೆದನು.

ಬಾಲ ಕೊಳಕೆ ಕಲ್ಲನೆಸೆದು  
ಸುಳಿಯ ರಚಿಸಿ ಸಲಿವ ತೆರದಿ,  
ಹಗಲ ಮೌನಕೆಸೆಯುತಿತ್ತು  
ಹಾಡ ಹಕ್ಕಿಯು.

ಗಿರಿಯ ತುದಿಯ ಗುಡಿಯ ಸೇರಿ  
ಹಸುಳಿಗೂಡಿ ನಿಂತೆನಂದು  
ಮಂದಿಯೊಬ್ಬರಿಲ್ಲವಲ್ಲಿ—  
ಮೌನವಾಳಿತು.

ಹೃದಯದಲ್ಲಿ ಭಕ್ತಿ ಮೂಡಿ  
ಮನದೊಳುಚ್ಚ ಭಾವ ಹೂಡೆ,  
ಗುಡಿಯನೊಂದು ಬಳಸು ಬಂದು  
ಒಳಗೆ ಹೊಕ್ಕನು.

ಅಲ್ಲಿ ವೇದಘೋಷವಿಲ್ಲ,  
ತಮಿಳು ಪದ್ಯವೊರೆವರಿಲ್ಲ,  
'ಮಾನ ಸಲಿಸಲಿಲ್ಲ'ವೆಂಬ  
ಜಗಳವಿಲ್ಲವು.

ಇರವಿನಳಲನೆಲ್ಲ ಮರೆಸಿ  
ಮನಕದೊಂದು ತಂಪನೀವ  
ದಿವ್ಯಶಾಂತಿಯಂದು ಕಂಡೆ  
ಗಿರಿಯ ಗುಡಿಯೊಳು.

ಗರ್ಭಗುಡಿಯ ಹೊಸಿಲ ಮುಂದೆ  
ಭಕ್ತಿನಮ್ರನಾಗಿ ನಿಂತೆ ;  
ಹಸುಳೆ ನನ್ನ ಸೆರಗ ಜಗ್ಗಿ  
ಬೆರಲ ತೋರಿತು—  
ಅಲ್ಲಿ ಮಸಕು ಬೆಳಕಿನೊಳಗೆ  
ಬಾಗಿದೊಂದು ವ್ಯಕ್ತಿ ಕಂಡೆ :  
ಹಣ್ಣು ಹಣ್ಣು ಮುದುಕಿಯಲ್ಲಿ !  
ಬೆಟ್ಟತುದಿಯೊಳು !

ಮುದುಕಿಯುಟ್ಟ ಬಟ್ಟೆ ಚಿಂದಿ,  
ನರೆತ ಹೆರಳು, ಸುಕ್ಕುವೋರೆ,  
ಮುಪ್ಪು ತನ್ನ ಮುದ್ರೆಯೊತ್ತಿ-  
ದಂಗವವಳದು ;  
ಆದರವಳ ಕಂಗಳೆರಡು  
ಜರೆಯನಣಕಿಸುತ್ತ ಹೊಳೆದು  
ಮುಖಕೆ ಕೊಡುತಲಿದ್ದು ಮೊಂದು  
ಬಗೆಯ ರೀವಿಯ.



ಬೆಟ್ಟ ಹತ್ತಿ ಬಂದಳಿಂತು ?  
ಚಿಂದಿಯುಟ್ಟ ತೀರ ಬಡವೆ  
ಮಲೆಯ ನಾರಸಿಂಹಗೀವ-

ಳಾವ ಕಾಣಿಕೆ?

“ಎಲ್ಲರಿದೆಯ ಹೊಗುವ ದೇವ  
ಹೊನ್ನು ಹಣ್ಣೊಳೆಯ ನೊಲವ” ಭರಿ  
ಎನ್ನುವರಿವು ಆಕೆಗಿತ್ತೊ?—  
ಎನಗೆ ತಿಳಿಯದು.

ಸೆರಗಿನಿಂದ ನೆಲವ ಗುಡಿಸಿ  
ಮಡಿಲೊಳಿಟ್ಟು ಮುಚ್ಚಿ ತಂದ  
ರಂಗವಲ್ಲಿಯಿಂದ ಹಸೆಯ  
ಮುದುಕಿ ಬರೆದಳು—

ಮೊದಲು ನೂರು ದಳದ ಪದ್ಮ,  
ಅದರ ಸುತ್ತ ಬಳ್ಳಿಹೆಣಿಗೆ,  
ಬಳ್ಳಿಯೆಲೆಯ ಮೇಲೆ ಪಕ್ಕಿ -  
ಯುಗದ ಬೇಟವು.

ಸ್ವ-ಪಂ ಮತ್ ಸಚ

ಇಂತು ತನ್ನ ಮನಕೆ ಜೆಲುವು  
ಹೊಳೆಯುವಂತೆ ರೂಪುಗೊಡುತ್ತ  
ಹಸೆಯ ಬರೆಯುತಿರವ ಮರೆತ-  
ಳೆಂದು ಮುದುಕಿಯು.

## ಹಣತೆ

ಅವಳ ಕಲೆಗೆ ಮುಗ್ಧನಾದೆ;  
ಒಂದು ಡೊಂಕು ಗೆರೆಯನೆಳೆಯ-  
ದವಳ ಕೈಯ ಚಳಕವೆನ್ನ  
ಬೆರಗುಮಾಡಿತ್ತು!

ಹಣ್ಣುಮುದುಕಿ, ತೀರ ಬಡವೆ,  
'ಅಯ್ಯೋ' ಎಂಬರಿಲ್ಲವೇನೊ  
ಮಲೆಯ ನಾರಸಿಂಹದೇವ-  
ನೊಬ್ಬನಲ್ಲದೆ?

ಆನನು ಮೆಚ್ಚಲೆಂದು ತನ್ನ  
ಮುಪ್ಪಿನಳಲ ಮೂಲೆಗೊತ್ತಿ  
ಬೆಟ್ಟವೇರಿ ಹಸೆಯ ಬರೆವ  
ಭಕ್ತಿ ಎಂಥದು!

ತೆರೆಯ ತೆಗೆಸಿ, ಹಣ್ಣುಕಾಯ  
ಪೂಜೆ ಸಲಿಸಿ, ಸೊಡರು ಬೆಳಗ-  
ಲವನ ಕಂಡೆ—ಹಸುಳೆ ಇತ್ತ  
ಕಡೆಯೆ ತಿರುಗದು!

ಮುದುಕಿ ಬರೆವ ಹಸೆಯ ಮೇಲೆ  
ಅದರ ಮನವು, ನೆಟ್ಟ ನೋಟ,  
ದೇವಗೊಲಿದು ಕೈಯ ಮುಗಿಯು-  
ವರಿವೆ ಇಲ್ಲವು!

“ ಕಿಟ್ಟು, ನೋಡು, ತಲೆಯಮೇಲೆ  
ಹೊಳೆವ ಹೊನ್ನು ರನ್ನದೊಡನೆ,  
ದೇವರುಟ್ಟ ಸರಿಗೆಪಂಚೆ,  
ಕೊರಲ ಪದಕವ;  
ಮಲೆಯ ದೇವರೆಷ್ಟು ಚೆಲುವು!”  
ಹಸುಳೆ ನೋಡದಿತ್ತು! ಅದಕೆ  
ದೇವನಲ್ಲ—ಮುದುಕಿ ಬರೆವ  
ಹಸೆಯೆ—ಸೋಜಿಗ!

ಅದರ ನಡತೆ ಹೊಳೆಸಿತಂದು  
ಮನಕದೊಂದು ಹೊಸದು ನಿಜವ:  
ದೇವನಲ್ಲ—ಬರಿಯ ಬೊಂಬೆ!—  
ಹಸೆಯೆ ಸೋಜಿಗ!  
ಭಕ್ತಿ ಮೂರ್ತಿ ಮುದುಕಿಯೊಮ್ಮೆ,  
ದೇವನೊಮ್ಮೆ ನೋಡುತ್ತೆಂದೆ:  
ದೇವ ಬೊಂಬೆ, ವೂಜಿ ಆಟ,  
ಭಕ್ತಿ ಸೋಜಿಗ!

ದೇವನಿರವು ದಿಟವೋ, ಸಟೆಯೊ—  
“ ಹೆರರು ತಿಳಿಯದಿರಿತಗಳನು,  
ಹದುಗಿ ಇರುವ ಪಾಪಗಳನು,  
ಗುಟ್ಟನೆಲ್ಲವ,



ಹಣತೆ

ಎದೆಯ ಹೊಗುತಲ್ಲೆಲ್ಲ ತಿಳಿದು  
ಸಂತವಿಡುವನೊಬ್ಬನುಂಟು”  
ಎನ್ನುವಚಲಭಕ್ತಿ ದಿಟವು,  
ಮತ್ತು ಸೋಜಿಗ!

ಮುದುಕಿ ಇಹವ ಬಿಟ್ಟಳೇನೊ?  
ಮಲೆಯ ದೇವ ಮೆಚ್ಚಲೆಂದು  
ಇನ್ನು ಹಸೆಯ ಬರೆಯಳೇನೊ  
ಗಿರಿಯ ಗುಡಿಯೊಳು?  
ಆದರವನೊಲಿಸುವುದನೆ  
ಬಾಳಿನೊಂದೆ ಗುರಿಯ ಮಾಡಿ-  
ದವಳ ನೆನಪು ಎಂದು ಮನಕೆ  
ತಂಪನೀವುದು.

ಭಕ್ತನೊಂದೆ ಭಗವಂತನಿಗೆ ಅಪ್ರತ್ಯ ವಾದ್ಯ.

ನ + ಮ = ನೇತಿ = ಇಲ್ಲ (ಉಪನಿಷತ್ತು)

ಭೀಷ್ಮಸ್ಮಾದ್ವಾತಃ ಪವತೇ

ಗಾಳಿಮುಂಚುವ ಗತಿಯೊಳೋಡುತಿರೆ ರಥವು,  
ಸಂಶಯಗಳುಯ್ಯಲೊಳಗೊಲಾಡೆ ತಿಳಿವು;  
“ಶೂನ್ಯವಾದವೆ ಸತ್ಯ, ಸಟಿ ಬ್ರಹ್ಮದಿರವು”  
ಎಂಬ ನಿಜಕೊಯ್ಯುತಿರೆ ಗತಿ ಕಾಣದರಿವು;  
ರಥದ ವೇಗವು ಕುಗ್ಗಲೆಚ್ಚ ತ್ತಿನಂದು,  
ಬಲುಬೆದರಿ ಕಂಡೆ ನಾ ಸೋಜಿಗವನೊಂದು!

ನಾನರಿಯೆನಾದರೂ ನನ್ನ ಬಾಯೊಳಗೆ  
ರಸನೆ ಚಲಿಸುತಲಿತ್ತು ನೂರು ತೆರದೊಳಗೆ!  
ಚಲನಕಾರಾಣತಿಯನಿತ್ತರೆನ್ನುತ್ತ  
ಸೋಜಿಗವ ಪಡುತಿಹುದು ಮಿಡುಕುತ್ತ ಚಿತ್ತು!  
ಆಣತಿಯನೀಯದೆಯೆ ರಸನೆ ಚಲಿಸುವುದೆ?  
ಎನ್ನ ಇಚ್ಛೆಯು ಎನ್ನ ತಿಳಿವಿಗೊಳಪಡದೆ?  
ಎನ್ನೊಳಗೆ ಎನ್ನ ರಿವ ಮಾರಿರುವ ಶಕ್ತಿ  
ಅಂಗಗಳ ನಡೆಸುತಿರೆ, ಯೋಗಿಗಳ ಉಕ್ತಿ  
ಸಟಿಯಹುದೆ?—“ಅವನಿಚ್ಛೆ ನುಡಿಸುತಿದೆ ಜಗವ”,  
“ಅರಿವಿಗದು ನಿಲುಕದೈ, ಹಳಿವುದೈ ಮನವ”;  
“ಬೆದರುತವನಾಣತಿಗೆ ಗಾಳಿ ಬೀಸುವನು,  
“ಬೆದರುತ್ತ ಮೂಡುವನು ಬಾನಿನೊಳು ಭಾನು,  
“ಬೆದರುವರು ಇಂದ್ರಾಕ್ಷಿ, ಓಡುವುದು ಸಾವು”;  
“ಅವನು ಇಚ್ಛಿಸದಿರಲು ಚಲಿಸದೈ ತೃಣವು.”  
ಎಂದು ಹಾಡಿದ ಋಷಿಯ ಮೃದುಮಧುರ ಗಾನ  
ತುಂಬಿತ್ತೈ ಹೃದಯದೊಳು, ಮೂಡೆ ಸುಮ್ಮಾನ.

## ಅಭಿಸಾರಿಕೆ

ಹಿಮಕರ ಮೈದೋರಿ  
ಮೋಡದ ಮರೆ ಸೇರಿ  
ಇರೆ ಸಂಕೇತದೊಳು  
ಪ್ರಣಯ ನಿರೀಕ್ಷೆಯೊಳು,  
ಗುಂಪನು ತೊರೆದಂದು  
ತುಡಿಯುತ ಉಡುವೊಂದು  
ಸರಿದುದು ಬಾನಿನೊಳು  
ನಿರ್ಜನ ಮಾರ್ಗದೊಳು.

ಎಲ್ಲೆಡೆ ಬರಿ ಕಾಡು,  
ನೀರವತೆಯ ಬೀಡು;  
ತಾರಗೆ ತಾನೊಂಟಿ,  
ಕಾಮುಕಳುತ್ಕಂಠಿ;  
ಮಿಣ ಮಿಣ ಮಿಣಗುಟ್ಟಿ  
ಭಯ ಲಜ್ಜೆಯ ಮೆಟ್ಟಿ  
ಅಭಿಸಾರಿಕೆ ಸರಿವ  
ನೋಡೀ ಸೋಜಿಗವ!

ಗಿರಿಗಳ ತುದಿಯೇರಿ  
ಕಂದರದೊಳು ಧುಮುಕಿ  
ಗುಲ್ಮದ ನಡುತೂರಿ  
ಮರಳಾಡೊಳು ಮಿಡುಕಿ



ಹಣತೆ

ಸರಸಿಯ ಮೇಲಾಪ್ಪಾಯ್ತು  
ಹೊಳೆ ತೊರೆಗಳ ಹಾಯ್ತು  
ಅಭಿಸಾರಿಕೆ ಸರಿವ  
ನೋಡೀ ಸೋಜಿಗವ!

ಶಶಿ ಇರುವೆಡೆ ಇನ್ನೂ  
ನೋಟಕು ಬಲು ದೂರ  
ತಾರಗೆಗಿಹುದಿನ್ನೂ  
ನಡೆ ಯೋಜನದೂರ;  
ಆದೊಡೆ ಎದೆಗುಂದಿ  
ಈ ಕಾಮನ ಬಂದಿ  
ಅಂಜದೆ ಮುಂಬರಿವ  
ನೋಡೀ ಸೋಜಿಗವ!

ಮಿಣಿಮಿಣಿ ನಿರಿ ಚಿಮ್ಮಿ  
ಪ್ರಣಯದಿ ತುಡಿ ತುಡಿದು  
ಮಾರನ ಮರೆ ನೆಮ್ಮಿ  
ನಿರ್ಜನ ಪಥವಿಡಿದು  
ಚೆಲುವಿನ ಹೊಳೆ ಹರಿಸಿ  
ಭಾವದ ಅಣೆಯೊಡೆಸಿ  
ಅಭಿಸಾರಿಕೆ ಸರಿವ  
ನೋಡೀ ಸೋಜಿಗವ!

## ಗಾನ ( ಪೂಜಿತ )

ಆಲಿಸೀ ಗಾನವನು, ಶ್ರೋತೃ ಸಂನೋದವನು,  
ಇರವುಗೊಂಡರಿವಳಿದು ಕನಸಿನೊಳು ಕಣ್ತೆರೆವ <sup>ಅಲ್ಲೇನ</sup>  
ಸ್ವರದ ಚೆಲ್ಲಾಟವನು, ಇನಿದನಿಯ ಮೇಳವನು—  
ಪೇಳುವೆಯ, ಭಾವಪೆಯ ಅದು ನುಡಿದ ಗುಟ್ಟನ್ನು?

ತಾರೆ ಸಿಡಿದಿಳಿ ಮೂಡಿ ಜೀವಪೊಗೆದಚ್ಚರಿಯ, <sup>(ಪೂಜಿತ)</sup>  
ನೋವಿನೊಳು ಮುಮ್ಮೊಳಿತು ಜಗವ ಚೋದಿಸ ನಲವ, <sup>ಪೂಜಿತ</sup>  
ಸಾವಿನೊಗಟೆಯ, ಸೃಷ್ಟಿ ವಿಧವಿಧದಿ ವಿಕಸಿಸುವ  
ಕಾರಣದ ಸ್ಥಿತಿಯ ಭಾವದಿಂದು ಸಿರುವದೆ?

ಕಾಲವನು ಹಿಂತಳ್ಳಿ ನೆನಪ ನೆಳಲೆಬ್ಬಿಸುತ,  
ಗಂಧ ರೂಪ ಸ್ಪರ್ಶ ತೃಷ್ಣೆಗಳ ಕೆರಳಿಸುತ,  
<sup>ಪೂಜಿತ</sup> ಬಂಧನದ ಸವಿಯಳಲ, ಬಾಳ್ವೆಯಂತದ, ಗುಟ್ಟು  
ಪೇಳುತ್ತಿಹುದೇ ನೇತಿ ನೇತಿ ಎಂದೀ ನಾದ?

1 ಗಾನವಾವುದೊ ಗೂಢಭಾವವನು ಬಿಚ್ಚುತ್ತಿಹುದು—  
ಆತ್ಮವದನರಿತಿಹುದು ; ನುಡಿಗೊಡಲು ನೋಯುತ್ತಿಹುದು.

ಪೂಜಾರಿ ಕಂಠಿತದ ಅಮೃತವನ್ನು ಕೈಸುಟ್ಟು

ಪ್ರಯತ್ನ ಎತ್ತಾರೆ.

## ಯದುಗಿರಿಯ ಮೌನ ವಿಕಾಸ

೧

[ಯದುಗಿರಿಯ ಮೂಡಣ ಕಣಿವೆಯ ಮೌನ]

ಮೂಡಣ ಕಣಿವೆಯ ಹಿಮದವಕುಂಠನ  
ರವಿಕರ ಸ್ಪರ್ಶಕೆ ಜಾರುತ್ತಿದೆ,  
ನಾಡದೊ ಹಿಗ್ಗುತ ನಾಚುತ ಮೆಲ್ಲನೆ  
ಮೈಸಿರಿಯನು ತಾ ತೋರುತ್ತಿದೆ.

ಬನದೊಳು ಕೆರೆಯೊಳು ಕಮರಿಯ ಬುಡದೊಳು  
ದಿಗಂತ ವಿಸ್ತೃತ ನಾಡಿನೊಳು,  
ಇನನರುಣಾಂಶುಗಳೆಲ್ಲೆಡೆ ಮಿಡಿವುವು  
ತರುಜಲಗಳ ನೆರೆ ನಲವಿನೊಲು.

ಜನಪದದಂತರ್ಯಾಮಿಯ ಯೋಗ ಸ-  
ಮಾಧಿಯ ಕಲಕಿದೆ ಸುವ್ಮಾನ;  
ಕಣಿವೆಯ ತಳದಂಚಿನೊಳೊಯ್ಯೊಯ್ಯನೆ  
ಎಚ್ಚರುತ್ತಿದೆ ಮಾಗಿಯ ಮೌನ.

ಕರುಗಳ ಗಂಟೆಯ ಕಿಣಿ ಕಿಣಿ ರವದೊಳು,  
ನಿರ್ಘರ ಮರ್ಮರ ನಾದದೊಳು,  
ಖಗದಿಂಚರದೊಳು, ಮೃಗ ಕೂಜನದೊಳು,  
ಡೇಗೆಯ ರೆಕ್ಕೆಯ ಹೊಯ್ಲಿನೊಳು;



ಹಣತೆ

ಮಂದಾನಿಲನೊಲೆದಲೆಯುವ ಮಾರ್ಗದಿ,  
ರೈತರ ಮಂಜುಳ ವಾಣಿಯೊಳು,  
ದಧಿಭಾಂಡವ ಹೊತ್ತೊಯ್ಯನೆ ಸಾರುವ  
ಗೊಲ್ಲತಿಯರ ನಡೆ ಮಾತಿನೊಳು ;

ಮೂಡಣ ಕಣಿವೆಯ ತಳದೊಳಗಾಲಿಸು  
ಎಚ್ಚತ್ತಿದೆ ಮೌನ!  
ಸಾಸಿರ ದನಿಯೊಳು ಚಿಗುರಿದೆ ಮೌನ,  
ಸುಮ್ಮಾನದಿ ನುಡಿವೆತ್ತಿದೆ ಮೌನ,  
ಸುಂದರವೀ ಮೌನ!  
ಸವಿ ಮೌನ!

೨

[ಯದುಗಿರಿಯ ಪಡುವಣ ಕಣಿವೆಯ ಮೌನ]

ಪಡುವಣ ಕಣಿವೆಯ ನೀರವ ಭಾವವ  
ಹಗಲಿನ ಹರುಷವು ಕೆಣಕಿಲ್ಲ.  
ಕಣಿವೆಯನಾಳುವ ಕರಿಕಲ್ ಗುಡ್ಡದ  
ನಿರ್ಭರ ಮೌನವು ಕದಡಿಲ್ಲ.

ಅಲ್ಲಲೊಮ್ಮೆಗೆ ಒಮ್ಮೆಗೆ ಇಂಚರ  
ನುಸುಳುವುದಾಳದ ಅಂಚಿನೊಳು,  
ಸಾನ್ನಿಧ್ಯದ ಗಾಂಭೀರ್ಯವನರಿಯದ  
ಹಸುಳೆಯ ಧಾಷ್ಟ್ಯದ ಮಾತಿನೊಲು.

ಹಣತೆ

ರಾಜರ್ಷಿಗೆ ರವಿ ತಹ ಕಾಣಿಕೆಯೊಲು  
ಕಣಿವೆಯ ತುಂಬದೆ ಹೂಬಿಸಿಲು ;  
ಗಿರಿಯೆಡೆ ನೀರವ ತರುಗಳು ಸಿಂದಿವೆ  
ವಿನೀತಭಾವದಿ ಭಕ್ತರೊಲು.

ಬಸಿರೊಳು ವಿಲಯವ ಹಡುಗಿಸಿ ನಿಂತಿರು-  
ವಂತಿದೆ ಗಿರಿ ದಮದೋಜೆಯೊಳು ;  
ಬಿಚ್ಚನೆ ಬಿಸಿಲಿನ ಪುಷ್ಪಸ್ಪರ್ಶಕು  
ಪ್ರಚಲಿತವಾಗದ ಯೋಗದೊಳು.

ಗಿರಿರಾಜನ ಸಾನ್ನಿಧ್ಯದ ನಾಡೊಳು  
ಹಗಲಿನೊಳೂ ಸದ್ದಿನಿತಿಲ್ಲ.  
ಶಬ್ದದ ಶಮವಿದೆ, ಚಲನದ ದಮವಿದೆ,  
ಸುಮ್ಮಾನದ ಹುಚ್ಚಿನಿತಿಲ್ಲ.

ಪಡುವಣ ಕಣಿವೆಯ ಆಳದೊಳಾಲಿಸು  
ನಿದ್ರಿಸುತ್ತಿದೆ ಮೌನ!  
ಹೊಂಬಿಸಿಲೆಚ್ಚ ರಗೊಳಿಸದ ಮೌನ,  
ರಾಗ ಮೋದಗಳು ಕಲಕದ ಮೌನ,  
ಸೋಜಿಗವೀ ಮೌನ!  
ಘನ ಮೌನ!

ಹಣತೆ

೩

[ಯದುಗಿರಿಯ ದೇಗುಲದ ಮುಂಜಾನೆಯ ಮೌನ]

ಹಿಮ ಬೀಳುತ್ತಿದೆ, ಚಳಿ ಮೂಡುತ್ತಿದೆ,  
ಮಾಗಿಯು ಗಾದಿಯನ್ನೇರುತ್ತಿದೆ;  
ತಮ ಹದುಗುತ್ತಿದೆ, ಬೆಳಕೊಗೆಯುತ್ತಿದೆ,  
ಬೆಳ್ಳಿಯು ಮಂಜೊಳು ಕರಗುತ್ತಿದೆ.

ಜಾವದ ಪೂಜೆಯ ನಗಾರಿ ನಾದವು  
ಎಚ್ಚರಿಸುತ್ತಿದೆ ಯದುಗಿರಿಯ—  
ತ್ರಿಯಾಮಯಂತ್ಯಾಲಿಂಗನ ಸುಪ್ತಿಯೊ-  
ಳಿರವಳಿದಿರುವೀ ಯದುಗಿರಿಯ.

ಶಾಸ್ತ್ರೀ ಹಂ

ಹರಿ ಸಾನ್ನಿಧ್ಯದಿ ಜನತೆಯು ನೆರೆದಿದೆ  
ಝರಿಗಳು ಮಡುವೊಳು ನೆರೆವಂತೆ;  
ಗುಡಿಕತ್ತಲೆಯೊಳು ಹಣತೆಗಳೆಸೆದಿವೆ  
ತಮವೇ ಪುಷ್ಪಿತವಾದಂತೆ.

ಮಾನುಷ ಪದರದಿ ಬಸಿಯುತ ನೈಜಾ-  
ನಂದಕೆ ತಿಳಿಯುವ ಯತ್ನದೊಳು  
ಪಾಶುರಗಾನದಿ ಸುತಿಕೊಡುತ್ತಿದೆ ಜೀ-  
ವಾತ್ಮವು ದೇವನ ಸನಿಯದೊಳು.



ಹಣತೆ

ಸಹಸ್ರ ಕಂಠದಿ ಮೇಳವಿಸಿದೆ ನುತಿ,  
ದೇಗುಲವಾಗಿದೆ ಘೋಷವತಿ,  
ಆತ್ಮಾನಂದಕೆ ತನ್ನೇಕಾಂತದಿ

ಬ್ರಹ್ಮ ನಿಯತಿಯು ಮಿಡಿಯುವ 'ಘೋಷವತಿ' - ಎನ್ನೆ

ಎನಿದು ಥಟ್ಟನೆ ಗೀತವು ಬಿಗಿದಿದೆ!  
ದನಿಯುಡುಗಿಸಿ ನಿಂತಿದೆ ಜನತೆ!  
ಎನೀ ಮೂಕತೆ, ಎನೀ ಮೌನತೆ,  
ಎನೀ ಮಂದಿಯ ನೀರವತೆ!

ಜೀವವು ಭಾವಕೆ ಸಂದಿತೆ? ಗೀತವು  
ಕೃತ ಕೃತಿಯಾಯಿತೆ? ಸದ್ದಿಲ್ಲ—  
ಕಾಯದ ಕರಣದ ಹಂಗನು ತೊರೆಯಿತೆ  
ಆತುಮ? ಭಾವವು ಸವಿಸೊಲ್ಲ?

ನುತಿ ಕೊಟ್ಟಾಯಿತೆ? ಮೊರೆಯಿಟ್ಟಾಯಿತೆ?  
ಹಸಾದ ದೊರಕಿತೆ ಜೇತನಕೆ?  
ನೋವನು ಸಾವನು ದಾಟಿದ್ದಾಯಿತೆ?  
ಆ ದಡ ಸಿಕ್ಕಿತೆ ಆತುಮಕೆ?

ಹಿಂದಿನ ಚಣದೊಳು ಕಡಲೊಲು ಮೊರೆದೀ  
ಮಂದಿಯ ಬಿಗಿದಿದೆ ನೀರವತೆ!  
ದ್ವಂದ್ವವು ನಂದಿದೆ, ಜಾಡ್ಯವು ಹರಿದಿದೆ,  
ಹುಟ್ಟಿದೆ ಸಾತ್ವಿಕ ಸುಸ್ಥಿರತೆ!

ಹಣತೆ

ದೇಗುಲದೊಳು ಮುಂಜಾನೆಯೊಳಾಲಿಸು

ಬಿಡ

ಚಿತ್ ಆಗಿದೆ ಮೌನ!

ಭಾವವ ಕಾಯವನಾಂತಿಹ ಮೌನ!

ಮೀಸ

ಮೋಕ್ಷಾ ನಂದದಿ ಜೀವನ್ಮೌನ!

ಓ—ಕಡು ಸೋಜಿಗವೀ ಮೌನ!

ಚಿನ್ಮೌನ!— ಶಾಂತಿ

—

## ಬುಧ್ಧ

ನೀನಂದು ಚಿನ್ಮೂರ್ತಿ ಭಾವಸುಪ್ತಿಗೆ ಸಂದು  
ಲೀಲೆಯಿಂ ಬಗೆಗೊಂಡೆ ಜಗದ ಜೀವದ ಕನಸು;  
ಕಾಲದೇಶವ್ಯಾಪ್ತಿ ಕನಸಿನೊಳು ನಿಸ್ಸಂಗಾಯ್ತು—  
ಆನಂದವೆರಡಾಯ್ತು, ಚಿತ್ತು ಚಿದಚಿತ್ತಾಯ್ತು;

ಒಂದಿರವು ಬಹುವಾಗಿ ಜನ್ಮಮೃತ್ಯುಗಳೆಂಬ  
ಹುಸಿಯಾಟ ಮೊದಲಾಯ್ತು; ಸಂಸಾರಿನೀನಾದೆ,  
ಹಸಿವಾಂತೆ, ತೃಷೆಯಾಂತೆ, ನೇಹಮೋಹಗಳಾಂತೆ;  
ಬಂಧನವೆ ಸವಿಯೆಂದೆ, ಕನಸನೇ ನನಸೆಂದೆ.

ಹೀಗೆ ಭವಮಾಯೆಯೊಳು ಭೋಕ್ತೃವಾಗಲು ನೀನು,  
ನೋವಂಟಿ, ಕಾವೇರೆ, ಧರ್ಮಭಯ ಕರ್ಮಭಯ  
ಸಾವಿನತ್ಯುಗ್ರಭಯ, ಜೇತನವ ತಲ್ಲಣಿಸ-  
ಲಾಗ 'ದಿಟಮೇ?' ಎಂದು ಶಂಕೆಗೊಂಡೆಚ್ಚ ತ್ತೆ.

ಎಚ್ಚರಲು, ಹೇ ಬುಧ್ಧ, ಹಿಂಗಿತಾ ಭವಕ್ರಾಂತಿ:  
ನೋವಿಲ್ಲ, ಸಾವಿಲ್ಲ, ಏನಿಲ್ಲ: ಶೂನ್ಯ—ಶಾಂತಿ.



## ತಲಕಾವೇರಿಗೆ ಹತ್ತು ನೂರುಗಳ ಹಿಂದೆ

ಏನು? ಇದೆ ಆ ತಾಣ? ಬ್ರಹ್ಮಗಿರಿಯುದರದೊಳು  
ಕಾವೇರಿ ಜನ್ಮಿಸುವ ಪರಮ ಯಾತ್ರಾಸ್ಥಾನ?  
ಬೇವಸವ ಕಳೆವಿಲ್ಲಿ, ತುಸ ನಿಲ್ಲು, ಶಿವರಾಮು—  
ಏನು ಸುಂದರ ಭೂಮಿ, ಸೂರೆಗೊಂಡಿದೆ ಚೆಲುವು!

ಆವುದೋ ಸಂತಸವು ಮೂಡುತ್ತಿದೆ ಮನಗಲ್ಲಿ,  
ಆವ ಸಂದೇಶವನೊ ಒಯ್ಯುತ್ತಿದೆ ಬಸಗಾಳಿ,  
ಆವುದೋ ಮಂತ್ರದೊಳು ಕುಳಿತಹರು ಗಿರಿವೃದ್ಧ-  
ರಾವ ಕಜ್ಜಕೊ ಬಸಗಳುತ್ಸವದಿ ಹೊರಹೊರಟು

ಮೇಡಿಳಿದು ಕಣಿವೆಯೊಳು ಗುಜಿ ಗುಜಿಸುತ್ತೋಡುತ್ತಿವೆ.

ಬೀಳುಗೈದೀ ಚೆಲುವ ಕಟ್ಟಡವಿ ಮಧ್ಯದೊಳ-

ಗೇಳುತ್ತಿರುವೀ ಧೂಮ! ನರನಿರವ ಮರೆದ ಗುಡಿ! *ಅವು*

ನೋಡು, ಚಿತ್ತಿನ ದಿವ್ಯ ದಿವನೀಲ ಸುಪತಾಕೆ!

ಏನೆಂಬೆ—“ರಮ್ಯಮಯಿ ಪುಣ್ಯಮಯಿಯಾಯಿತೆ”ಂದು?  
ಮನುಜನಿಂದೀ ತಾಣ ಪುಣ್ಯಮಯಿಯಾಯಿತೆಂದು.

## ಯದುಗಿರಿಯ ಇರುಳು

ರವಿದ್ಯಷ್ಟಿಮಂತ್ರದಿಂ ಬಿಡುಗಡೆಯನಾಂತೀಗ  
 ನೈಜ ಸತ್ವಕ್ಕೆ ತಿಳಿದು ತಿರೆ ಬಿಡುವುಗೊಂಡಿಹಳು.  
 ಸಾಜವಾಗಿದೆ ವಿಶ್ವದಿರವಿಂಗೆ ಈ ಇರುಳು.  
 ಭುವನಜೀವವು ರಂಗ ವೇಷ ಕಾರ್ಯಗಳುಳಿದು

| ತನ್ನ ಬಾಳಿಗೆ ಒಂದ ಸಟಿಯಂತೆ ತೋರುತ್ತಿದೆ.  
 ವಿಶ್ವಾತ್ಮನೆಚ್ಚೆತ್ತು ಚುಕ್ಕಿ ಕಣ್ ತೆರದಿಹನು,  
 ನಿಶ್ವಾಸದೊಲು ಗಾಳಿ ಚಣಕೊಮ್ಮೆ ಬೀಸುತ್ತಿದೆ.  
 ಚಿನ್ಮಯನ ಬಗೆಯಡಿಯೊಳೊತ್ತುತಿಹ ಕನಸಂತೆ—

ನನಸಿನೊಳಗವನಿನವ ಕನಸುಗಳ ನೆಳಲಂತೆ—  
 ಕಾಣುತ್ತಿವೆ ತರುಲೇಖಿ, ಗಿರಿಯ ಸೀಮಾಲೇಖಿ,  
 ಮೌನವಾಳುವ ಮೊಳಲು, ಗುಡಿ, ಗುಡಿಲು, ಕರುಮಾಡ.  
 ಕನಸೆ ಇದು? ಇದು ನನಸೆ? ಸೋಜಿಗವಿದೇನೆಂದು

| ವಿಶ್ವಕವಿಮನದಲ್ಲಿ ಮೂಡಿರುವ ಮರ್ಮದಂತೆ ಪರಮಾತ್ಮ  
 ಸಪ್ತರ್ಷಿಮಂಡಲವು ಭ್ರಮಿಸುತ್ತಿದೆ—ಪ್ರಶ್ನದಂತೆ. ಕ್ರ. 4

ಗುತಿಯಿಂದ ಕ  
 ಕೊಂಭವಾನ ಸುತ್ತಿಹ ಮಂಡಲದ  
 ಕೊನೆಮುಂದಿದೆ. ಕೂತೆ ಕೊಡ ವೀಳೇತಾದರೆ "  
 ಪರಮಾತ್ಮನ ಬಗ್ಗೆ ಎತ್ತರವನ್ನೆಡ ಬಗ್ಗೆ ಕ್ಷಮಿಸುತ್ತಿರಿ

## ಅಕಾರಾದಿ ವಿಷಯಾನುಕ್ರಮಣಿಕೆ

### ಕವನಗಳು

#### ಪುಟಗಳು

ಅಭಿಸಾರಿಕೆ .. .. .	೭೯
ಆನಂದನ 'ಗಿಜ್ಜಸ್ತ' .. .. .	೧೬
ಇಂದೇನು ಬಾನಿನೊಳಗತುಲಲಾವಣ್ಯ .. .. .	೭
ಎರಡು ಹಕ್ಕಿ .. .. .	೩೭
ಏತಕೆ .. .. .	೫೫
ಒಲುಮೆಯ ಬಳುವಳಿ .. .. .	೨೪
ಒಲುಮೆವೆಣ್ಣು .. .. .	೨೬
ಒಲುಮೆಹೊಸಲ ತಡೆಗಳು .. .. .	೬೦
ಕಡುಸವಿಯಿಂಚರ ಕೊರೆಯಿತು ನನ್ನದೆಯ .. .. .	೩೯
ಕಣಿವೆಯ ಮುದುಕ .. .. .	೪೭
—ಕಮಲೆ.. .. .	೫೮
ಕೊಳದ ತಡಿಯಲ್ಲಿ .. .. .	೨೯
ಕಂಬನಿ .. .. .	೪೪
ಗಾನವೆನ್ನೀ ಭುವಿಯ ನಾವರಿಪುದಾಗ .. .. .	೩
ಗಾನ .. .. .	೮೧
—ಗೆ .. .. .	೨೫
ತಲಕಾವೇರಿಗೆ ಹತ್ತು ಮಾರುಗಳ ಹಿಂದೆ .. .. .	೮೯
ನನ್ನ ಹಾಡು .. .. .	೧
ಪತಿತಪಾವನ .. .. .	೬೪
ಬಯಕೆ—ಕೊಡಿಗೆ .. .. .	೨೦
ಬಾನ್ ತಿಳಿದಿತ್ತು .. .. .	೯



‘ಭೀಷಾಸ್ಮಾದ್ವಾತಃ ಪವತೇ’	..	..	೭೮
ಬುದ್ಧ .. ..	..	..	೮೮
ಮಳೆಯು ನಾಡ ತೊಯ್ಯುತಿರೆ	..	..	೪೧
ಯದುಗಿರಿ ..	..	..	೧೧
ಯದುಗಿರಿಯ ಇರುಳು	..	..	೯೦
ಯದುಗಿರಿಯ ಮೌನ ವಿಕಾಸ	..	..	೮೨
ಯುಗಾದಿಯ ಹಾಡು ..	..	..	೩೪
ರಂಗವಲ್ಲಿ .. ..	..	..	೭೨
ವಿಶ್ವಕುಟುಂಬಿಯ ಕಷ್ಟ	..	..	೭೦
ಶರದ ಮತ್ತು ಶರಚ್ಚಂದ್ರ	..	..	೪
ಹುಚ್ಚಿ .. ..	..	..	೫೯
ಹೆಣ್ಣೊಬ್ಬಳ ಕಣಸು ..	..	..	೧೮
ಹೂಗಳೇತಕೆ ..	..	..	೧೩

## ಅಕಾರಾದಿ ವಿಷಯಾನುಕ್ರಮಣಿಕೆ

### ಮೊದಲ ಚರಣಗಳು

#### ಪುಟಗಳು

ಆಲಿಸೀ ಗಾನವನು, ಶ್ರೋತೃ ಸಂವೋದವನು ..	..	೮೧
ಇಂದೇನು ಬಾನಿನೊಳಗತುಲಲಾವಣ್ಯ ! ..	..	೭
ಎದೆಯ ಹೊಸಿಲಿನೆಡೆಯೊಳಿಂತು ..	..	೨೬
ಎನ್ನ ಬಾಳಿನೊಳಿತ್ತು ಚೆಲ್ವಿಕೆ ..	..	೨೪
ಎನ್ನದೆ ಕತ್ತಲೆಗಂಜುತ ನಲ್ಲ ..	..	೨೫
ಎನು? ಇದೆ ಆ ತಾಣ? ಬ್ರಹ್ಮಗಿರಿಯುದರದೊಳು ..	..	೮೯
ಎಳಿ ರವಿಯು ಮೂಡುವೊಳಗೆ ..	..	೩೪
ಬಲುಮೆಹೊನಲಿಗಣೆಗಳೆಷ್ಟು ..	..	೬೦
ಗಾಳಿಮುಂಚುವ ಗತಿಯೊಳೋಡುತಿರೆ ರಥವು ..	..	೭೮
ಗೂಡಿನೇಕಾಂತದೊಳು ಯೋಚಿಸಿತು ಹಕ್ಕಿ ..	..	೩೭
ಚಪಲೆ ಬಯಕೆ ಕೊಡಿಗೆಗೊಂದು ..	..	೨೦
ಚೆಮ್ಮುಗಿಲ ತೋರಣವು ಬಾನಿನೊಳಗೇರೆ ..	..	೩
ಚೆಲುವ ನೋಡಿ ಮುಕುರದೊಳಗೆ ..	..	೫೦
ಚೈತ್ರಮಾಸದೊಂದು ರಾತ್ರಿ ..	..	೪೪
ದೊರೆಯ ನೋಡಲು ನೆರೆದ ಮಂದಿಯ ..	..	೧೮
ನಮ್ಮ ಕೊಳೆಯನೆಲ್ಲ ತೊಳೆದು ..	..	೬೪
ನೀನಂದು ಚಿನ್ನೂರ್ತಿ ಭಾವಸುಪ್ತಿಗೆ ಸಂದು ..	..	೮೮
ನೋಡು, ಕೆಳೆಯ, ಮಾನಹೀನೆ ..	..	೫೯
ಪಡುವ ಬಾನಿನ ಹಬ್ಬ ಮುಗಿಯಲು ..	..	೫೫
ಪಡುವಣ ಕಡಲೊಳು ಹೊಂದೆರೆ ಹೊರಳುತ ..	..	೨೯
ಪಯಣ ಬೆಳೆಸಿತು ಸಂಜೆ ; ಬಾನು ..	..	೪೭

ಬಲಿತ ಬಿಸಿಲೊಳು .. ..	೧೩
ಬಳ್ಳಿಯೊಡಲ ಕುಸುಮದಂತೆ .. ..	೧
ಬಾನ್ ತಿಳಿದಿತ್ತು—ಬಿಳಿಮುಗಿಲೋಳಿಯು .. ..	೯
ಬೇಸಗೆ ಮಧ್ಯಾಹ್ನ ತಾಪವುಮ್ಮಳಿಸಿತು .. ..	೭೦
ಮಳೆಯು ನಾಡ ತೊಯ್ಯುತಿರೆ .. ..	೪೧
ಮಾಗಿ ಬಂದು, ಗಿರಿಗೆ ಹಗಲು .. ..	೭೨
ಮುಗಿಲಿನ ಬಾಗೆಯ ಹೂಗಳನೆರಚುತ .. ..	೩೯
ಮೂಡಣ ಕಣಿವೆಯ ಹಿಮದವಕುಂಠನ .. ..	೮೨
ರವಿದೃಷ್ಟಿಮಂತ್ರದಿಂ ಬಿಡುಗಡೆಯನಾಂತೀಗ .. ..	೯೦
ರವಿ ಮುಳುಗಲು, ಹೊನ್ನೀಲಿಯ .. ..	೧೧
ಶರದಳು ಋತುಗಳ .. ..	೪
ಹೊನ್ನುಡೆಯ ತಿರೆಯುಡಲು, ಪಡುಗಡಲ ಮೇಲೆ .. ..	೧೬


---







AKSHARA GRANTHALAYA



ACC.NO. 091192









782-33